

మాయమైన వంటగత్తె!!

(పరువు ఖరీదు—రెండవ భాగము)

‘సికిందర్’

“నేను పథకం వేసింది నీ దగ్గర డబ్బుకోసం కాదు. నీ బాస్ నా కోసం” అన్నాడు శంకర్ కఠినంగా. అతని మాటలు విని ఉలిక్కిపడ్డాను. “నగా?— ఏ నగ?”

“పదిలక్షలు విలువ చేసే నగ—నీ బాస్ దగ్గర వుంది. నాక్కావాలి.”

నేను తటాలున లేచాను. “నువ్వు ఫూల్ వి! పోలీసులకి ఫోన్ చేస్తాను!”

తల ఆడ్డంగా వూపాడతను, “ఫోటో గురుంచుకో! నీ ఆనవాలు, వేషం పెట్రోలు బంకువాడు పోలీసులకి చెప్పాడు—వాళ్ళు గాలిస్తున్నారు.”

శంకర్ మాటలు నన్నదరగొట్టాయి.

“నా కోరిక నిరాకరిస్తే ఈ ఫోటో పోలీసులకిచ్చి నీ కథ చెప్పేస్తాను” బెదిరించాడతను. “ఆ నిర్మాత ప్రాహించు—నీ పరువు ప్రతిష్టలు!”

“నీ బాస్ పుణ్యమా అంటూ నువ్వు సంపాదించుకున్న పరువు, పలుకుబడి లోకం దృష్టిలో నవ్వులపాలవుతాయి! ఇహ నీ విలువ కానీ చెయ్యదు!”

“అలా జరక్కముందే ఛీసాను!” అన్నాను.

నవ్వాడతను, “అవును—పిరికివాళ్ళు చావే కోరుకుంటారు.”

నా రక్తం గడ్డకటింది.... పిరికివాణ్ణి!

వీడు కూడా నా వీక్ పాయింట్ గురిచూసి కొట్టాడు!

“కమల్! నువ్వు నా చెప్పుచేతల్లో వున్నావు. నా కోరిక నిరాకరిస్తే పర్యవసానం నీకు తెలుసు. నా కోరిక తీర్చడానికి నీకు ధైర్యం లేక చావు కోరుకోవని గ్యారంటీ యిస్తాను. అందుకు బదులుగా నన్ను చంపే ఆలోచన నీకు రావచ్చు. ఆ ఆలోచన రానీకు. నేను అన్ని జాగ్రత్తలు తీసుకుని వచ్చాను. నె నెటివ్ తో సహా నీగురించి వివరాలు నా క్రెండీ దగ్గరవున్నాయి. ఒక వేళ నేను ఛీసే వాటిని పోలీసులకి యిస్తాడు....”

“నువ్వు దుష్టుడివి! నేనిలా మోసపోతాననుకోలేదు! నా బాస్ దగ్గర నగ వుందని నీ కెలా తెలుసు?”

నవ్వాడతను, “ధనికుల దగ్గర ఏమేం వున్నాయో తెలుసుకుంటుంటాను—నీ బాస్ దగ్గర నగ వుందని తెలిసింది. పదిలక్షలు! కానీ యెక్కడ దాచాడో తెలీదు. రహస్యంగా సమాచారం సేకరించాను. బ్యాంకులో లేదు. వారంక్రితం ఇంట్లో సేఫ్ తెరిచాను. అందులో లేదు. అయితే ఇంట్లో ఒక రహస్య స్థలం వుందని తెలుసుకున్నాను. అది నీకూ, బాస్ కూ తప్ప ఎవరికీ తెలియదట. నిజమేనా?”

“కాదు.”

“అయితే ఫోటో పోలీసులకి పంపవచ్చా?”

బాసర్! తిట్టుకున్నాను. శంకర్ చెప్పింది నిజమే. ఆ నగ ఎక్కడ వుందో నాకూ, బాసర్ కూ తప్ప ఎవరికీ తెలీదు.

బాసర్ దాన్ని తన ముద్దుల భార్యకోసం ఖరీదైన వజ్రాలు పొంది చెయించాడు. నాలుగేళ్ళ క్రితం ఆమె చనిపోయినప్పుడు, దాన్ని అమ్మకుండా, ఆమె జాప్య కారణం, ఒక రహస్యశలంలో దాచాడు. ఆ శలం ఎక్కడ వుందో నాకు తప్ప ఎవరికీ చెప్పలేదంటే, నా మీద అతనికంత విశ్వాసం వుందో వ్రాహించవచ్చు.

అలాంటి బాసర్ కు నేను ద్రోహం చేస్తానా?

నా గుండె వేగంగా కొట్టుకుంది.

“నీ సందేహం నాకు తెలుసు,” అన్నాడు శంకర్ బటానీలు నాకందిస్తూ, “ఎంతో నమ్మకం వుంచిన బాసర్ ని మోసం చెయ్యడానికి నువ్వు భయపడుతున్నావు. ఆ భయం ఆనవసరం. నీకు కొన్ని వాస్తవాలు చెప్పాను, విను: నీ బాసర్ ఈ నాడు కోటిశ్వరుడయ్యాడంటే ఎన్ని అక్రమమార్గాలు తొక్కాడు? అది నీకు తెలియంది కాదు. అన్యాయం చెయ్యకుండా ఈ రోజుల్లో డబ్బు సంపాదించడం కష్టం.

“నీ బాసర్ సంపాదించిన ఆస్తిపాస్తులన్నీ అక్రమ మైనవి కావని ఈ సిటీలో ఎవ్వరైనా అంటే నన్ను చెప్పతో కొట్టు. అలాంటి బాసర్ దగ్గర నాలుగేళ్ళుగా పని చేస్తున్న నీకు, అతని వక్రబుద్ధుల్లో లేశమాత్రమైనా సంక్రమించకపోవడం విచారకరం.

“కమల్, ఈ ప్రపంచం ఒక రొక్కను మోసం చేసు కునే ప్రాతిపదికపైనే సాగుతోంది. నీ బాసర్ ప్రజల్ని

మోసం చెయ్యకపోతే నువ్వులేవు. నువ్వు నీ బాస్ ని
మోసం చెయ్యకపోతే నేను లేను—దొరన్యమనుకోకు!
నాది స్వార్థంకాదు. నీకూ భాగమిస్తాను—సగం....”

నాకాశ్చర్యం వేసింది. నేనెంత ఫూల్ నో ఆరమెంది.
ధి

శంకర్ చెప్పిన మాటలు కొటివేయడం నాకు అత్మ
వంచనే అనిపించింది. అతను చెప్పిన వాస్తవాలు నాకు
కనువిప్పు కల్గించాయి. ఇంతకాలం నేనెంత అజ్ఞానంలో
గడుపుతూ ఎన్ని అవకాశాల్నీ, ఎలాంటి అడ్డూపాల్నీ
కాలదన్నానో తలచుకుంటే వూపిరాడలేదు!

నా బాస్ మీద వున్న గౌరవాభిమానాలు ఆ క్షణం
లోనే గాలికి కొట్టుకుపోయాయి. అతను నా పట్ల చూపి
స్తున్న ప్రేమానురాగాలు, విశ్వాసం, కేవలం సభ్య
ప్రపంచంలో ఫార్మాలిటీగానే తోచాయి.

అందువల్ల—నేను ఘరానా నేరస్తుడు శంకర్ క
లాంగిపోయాను.

డబ్బుమీద హఠాత్తుగా పుట్టుకొచ్చిన ఆ పేక్షతో
కాదు. ముందు పరువుసంగతి చూసుకోవాలి. శంకర్ ని
నిరాకర్తే నా పరువు ఏమవుతుందో—ఆ తర్వాత నాకెలాటి
గతి పడుతుందో తెలుసు.

కాబట్టి నా పరువు కాపాడుకునేందుకు నా బాస్ ని
మోసం చేస్తాను!

నేను తలూపడం చూసి నవ్వాడు శంకర్.

“గుడ్. నేనాశించిన నిరయమే తీసుకున్నావు.
సంతోషం. ఇక్కణ్ణాను చెప్పనా?”

మళ్ళీ తలూపాను.

శంకర్ నవ్వాడు. “నీ బాస్ సిటీలో లేడుకదా? ఈ

గెండురోజులు బాగా ఉపయోగపడతాయి. ఈ రాత్రి అతని ఇంటికెళ్ళ దాం. ఇంటిముందు గూఠా, ఇంట్లో వంట మనిషి వుంటారు—మనకి అడురారు. మనం వెనకగోడ నుకి ప్రవేశిస్తాం. కిచెన్ పక్కన వంటమనిషి గదివుంది. ఆ సమయానికి ఆ మె నిద్రలో వుంటుంది. మనం బాగ్రత్తగా లోనికెళ్ళాలి. ఆ తర్వాత నువ్వు రహస్యస్థలం నుంచి నగ తీసి నా కివ్వాలి.”

భారంగా వూపిరి వదిలాను, “దాన్ని నువ్వేం చేస్తావు?”

“నాకు కొందరు ఆరబ్బులు తెలుసు. వాళ్ళకి చూపిస్తే కనీసం అయిదులక్షలు గ్యారంటీ! వ్యవహారం పొక్కదు-మనం ఒకర్నొకరు మోసం చేసుకుంటే తప్ప! వచ్చిన డబ్బులో చెరిసగం మనది?” అన్నాడతను.

“దొంగతనం బయటపడితే?” అడిగాను కాస్తేపు ఆలోచించి.

“బయటపడదు” అన్నాడతను నమ్మకంగా.

“ఎందుకు పడదు?”

“ఆ నగ సా నే నకిలీనగ వుంటుంది కాబట్టి!” అన్నాడతను.

“అంకే?”

నన్ను సూటిగా చూశాడతను: “నేను అన్ని బాగ్రత్తలు తీసుకున్నాను, కమల్. ఆ నగ దొంగిలించాక దాన్ని నాకు తెలిసిన ఎక్స్‌పర్ట్ దగ్గరికి తీసుకెళ్తాను. అతను దాని నమూనా చిత్రించి ఇచ్చేస్తాడు. తిరిగి దాన్ని మనం తీసిన చోటే పెట్టేస్తాం. పనిరోజుల్లో ఎక్స్‌పర్ట్ దూప్లికేట్ తయారుచేసి యిస్తాడు—పాపేలు భర్తయినా శాశ్వత రక్షణ వుంటుంది—అప్పుడు నకిలీనగ నే బాస్

దగ్గరా, ఒరిజినల్ మనదగ్గరా వుంటాయి. అందువల్ల దొంగతనం ఎప్పటికీ బయటపడదు! తన దగ్గర వున్నది నకిలీదని నాలుగు జన్మలెత్తినా నీ బాస్ తెలుసుకోలేడు!”

శంకర్ పథకం నాకు నచ్చింది.

దొంగతనం బయటపడే అవకాశంలేదు.

బాస్ నకిలీ నగ అమ్మకానికి పెడితే తప్ప యిలాటి ప్రమాదం లేదు. భార్య స్మృతికి చిహ్నంగా దాచుకున్న ఆ నగ బాస్ ఎన్నడూ అమ్ముడు! అలాటి ప్రయత్నం కల్లోకూడా చెయ్యడు!

ఇక — నేను చేసిన వెధవ పనులకి పసుపు దక్కడమే గాక, సుమారు మూడులక్షల ప్రతిఫలం చేతికి చిక్కబోతోంది!

2

మేం దొంగలం. అయితే దొరల్లాగా కారుదిగి సిగరెట్స్ వెలిగించుకున్నాం. వీధి చీకటిగా, నిర్మాణ్యుషంగా వుంది.

శంకర్ కార్లోంచి పొడవాటి తాడు తీశాడు. పెరటి గోడ పడడుగుల ఎత్తువుంది. పెరట్లోవున్న వేపచెట్టు కొమ్మలు బయటికొచ్చాయి. వాటిని చూసి శంకర్ తాడుచివర వుచ్చులావేసి పైకెగరేశాడు. వుచ్చు కొమ్మలో పడింది. శంకర్ నవ్వుకుని తాడుపట్టుకుని పైకి ఎగబ్రాకసాగాడు.

నాకంతా అయోమయంగా వుంది. నేను నిజంగా దొంగగా మారిపోయాను. ఈ సారి నిజంగా దొంగతనం చేస్తున్నాను.

శంకర్ గోడ చేరుకుని చెట్టెక్కాడు. ఆ తర్వాత

లోన పెరట్లోకి దిగాడు. కాచుకున్నాను. కాస్సేపయ్యాక తలుపు తెరుచుకుంది. నన్ను చూచి సెగచేశాడు. లోని కెళ్ళాను.

ఇదరం చక-చక చీకటిలో బంగళాకేసి నడిచాం. వెనక వరండా చేరుకుని వంటమనిషి గది దగ్గర ఆగాం. గురకలు విన్పిస్తున్నాయి. గాఢనిద్రలో వుంది. ఆమె వంటరిగా బంగళాలో ఎలా వుంటుందో వూహించలేక పోయాను.

కిచెన్ తలుపు తెరిస్తే, మేం ఇంట్లో హాల్లోకి, ఆ తర్వాత బాస్ బెడ్ రూంలోకి ప్రవేశించవచ్చు. మారు తాళాలతో ఆ పని సులువు చేశాడు శంకర్. అయిదు నిమిషాలో మేం బాస్ బెడ్ రూంలో వున్నాం.

“ఎక్కడ?” గుసగుసలాడాడు శంకర్.

నేను స్విచ్ నొక్కి లైటు వెలింపాను. ఫ్లోరసెంట్ కాంతి గదిని ఆక్రమించుకుంది. ఆ వెలుగులో పడగది అలంకరణ చూసి నాకు నీరసం వచ్చింది. ఇలాటి గది కేపు నాకూ వుంటుంది!

శంకర్ గదిలో అటూ ఇటూ చూస్తున్నాడు— ఆల్ఫ్రేషియన్ కుక్కలా.

నా మనసు ఏదో కీడు శంకిస్తోంది. ఏమిటది?

శంకర్ చెయ్యి చల్లగా నన్ను తాకింది, “ఎక్కడ?”

కర్కశంగావున్న అతని కంఠం విని నేనేం చేశానో నాకే తెలీదు.

ఛటుక్కున వంగి ఖరీదైన కాశ్మీరు తీవాసి ఎత్తి చుట్టాను. కింద అతిఖరీదైన షాబాద్ పాలరాతి పలకలు బయటపడ్డాయి.....

ఆ పలకల్ని తలుపు దగ్గర సుంచి-సుధ్యవరస-లెక్క

బెడుతూ పదమూడవ పలక దగ్గర ఆగాను.

అక్కడ కూచోని జేబులోంచి చిన్నకత్తి తీశాను.

కత్తి అంచులో పలకచుట్టూ వున్న సందును వెడల్పు చేశాను. ఆ తర్వాత కత్తిని ఆ సలంలలో వుంచి నెమ్మదిగా వంచాను. పలక కొద్దిగా పేకి లేచింది. మరికొంత వంచాను. ఇంకా లేచింది. చతుక్కున పలక పట్టుకుని కత్తి తీసేశాను.

ఆ తర్వాత గెండు చేతులలో పలక తొలగించాను.

లోపల నేలలో స్టీలుతో చేసిన చతురస్రాకారపు పాత్ర కనిపించింది. ఆ పాత్రలో చిన్న పెట్టివుంది. దాన్ని అందుకున్నాను.

శంకర్ దాన్ని తటాలున లాక్కుని, “గ్రాండ్ సక్సెస్!” అనర్చాడు.

పెట్టి విప్పినగ అందుకుని గర్వంగా నవ్వాడు. లెటు వెలుగులో నగ జిగేలుమంది. వజ్రాలు తళుక్కున మెరిశాయి. నా కళ్ళు చెదిరాయి.

ఆ నగ చూశాక నాలో భయం, ఆ తర్వాత అంతు పట్టని సంతోషం కలిగాయి.

హఠాతుగా నీరజ జాపకం వచ్చింది....

ఈ క్షణంలో గనుక ఆమె సజీవంగా వుంటే, శంకర్ ని చంపేసి ఈ నగని ఆమె కంఠంలో అలంకరించే వాణ్ణి. కానీ.... దురదృష్టం! ఈ భాగ్యానికామె నోచుకో లేదు.

“చూ, కమల్! దీన్ని ఎప్పుడేనా ముట్టుకున్నావా! ఆ అద్భుతం ఎందరికి వుంటుంది!”

శంకర్ మాటలు విని ఆతిన్ని చూశాను. ఆతిని ముఖంలో కోటి సూర్యుళ్ళు వెలిగిపోతున్నారని ఆతిని

చేతిలో నగ చాటుకున్న అంగుకోబోయాను.... కానీ ఆగిపోయాను.

గది బయట అడుగుల చప్పుడు వినిపించింది.

“ఎవరు?” గుసగుసలాడాడు శంకర్.

నా నోరు పెగలేను. ఇంతలోనే గదిచుండు ప్రత్యక్షమైంది ఒక ఆకారం-పనిమనిషి విగ్రహం.

మా ఇదరో చలనం లేదు. శంకర్ చేతిలో నగ వేలాడుతోంది....

ఆమె దాన్ని చూసింది. నిద్రకళ్ళు తేరుకున్నాయి. ఆ తర్వాత శంకర్ ని చూసింది. నన్ను చూసింది. ఇద్దర్నీ మార్చిమార్చి చూసింది. క్షణక్షణానికి ఆమె ముఖంలో రంగులు చకచక అదృశ్యమవుతున్నాయి.

నేను మమ్మీలాగా నిలబడిపోయాను.

వంటమనిషి చేతులో ముఖం దాచుకుని కెవ్వమని అర్చింది. మేం తేరుకు నేంతలోనే వెనక్కి తిరిగి మెరుపులా పరుగుతీసింది.

శంకర్ రాకెట్ లా చూసుకుపోయాడు బయటికి.

బయట అస్తవ్యస్తమైన అడుగుల చప్పుళ్ళు.

ఆ తర్వాత మగోసారి కేక.... గట్టిగా మూలు.... చివరికి నిశ్శబ్దం.

ఆ నిశ్శబ్దం నా నరాలిని పిండేసింది.

ఏం జరిగిందో అరంకాలేదు. నా ముఖమంతా చెమట పటింది. ఎంతసేపు మమ్మీలా నిలబడిపోయానో తెలీదు. “కమల్!” అని శంకర్ అర్చినపుడు నా గుండె పగిలి నటన్పించింది....

తేరుకుని, తడబడుతున్న అడుగులతో హాల్లోకి నడిచాను.

హాలో మసగా నీపం తెలుగులోంది.

ఆ మసక వెలుతురులో నేలమీద రెండు ఆకారాలు కన్పించాయి, ఒకటి: వెలికిలా పడివున్న వంటమనిషి. రెండు: ఆమె పక్కన కూచునివున్న శంకర్.

“ఏం జరిగింది?” అన్నాను గాభరాగా.

“చచ్చిపోయింది” శంకర్ చెప్పాడు.

హఠాతుగా నాకు ముచ్చెమటలు పోశాయి. గబగబ నడిచి శంకర్ దగ్గరికి వెళ్ళాను. “ఎందుకు చంపావు?” అన్నాను బలహీనంగా.

శంకర్ చేతులు చూసుకున్నాడు. ర కం లో తడిసి వున్నాయి, నగలో సహా, వంటమనిషి నోట్లోంచి, ముక్కులోంచి ర కం కారి నేల నాకమించుకుంది. ఆ దృశ్యం నా గుండెలో ఆలజడి రేపింది.

“రాస్కెల్! ఆమెనెందుకు చంపావ్?” మళ్ళీ అర్చాను.

“షటప్! ఆమెని చంపకపోతే ఏమవుతుందో తెలుసా? వెర్రిమొహమా, పిచ్చికూతలు కూయక నేను చెప్పినట్టు చెయ్యి!” అజ్ఞాపించాడు శంకర్, నగ జేబులో దోపుకుని.

“ఏం చెయ్యాలి? జరిగిందేమిటి? హత్య! మర్డర్!”

“భయపడకు. మనం శవాన్నిక్కడ నించి త్వరగా తీసెయ్యాలి! కమాన్! శవాన్ని కార్లో ఎక్కిస్తాను. నువ్వు యిల్లు శుభ్రంచేసిరా!”

నేను విసురుగా బెడ్ రూంలోకి వెళ్ళాను. అప్పుడు ఉలిక్కిపడ్డాను. ఆమెకేక గూర్కా విన్నాడా? ఆ ఆలోచన నన్ను అదరగొట్టింది. మరుక్షణం కుదుటపడ్డాను. అది ఆసంభవం. గేటు రెండుఫర్లాంగుల దూరానవుంది.

ఒక వేళ వినివుంటే వెంటనే వచ్చేవాడు.

గబగబ రాలిపలక శుభ్రంచేశాను, వేలిముద్రలు లేకుండా. తర్వాత దాన్ని యధాసానంలో పెట్టి పెన తినానీ పరిచేశాను. ఆ తర్వాత అబూయిటూ చూశాను. మాకు సంబంధించిన వస్తువులేమీ లేవు.

హాల్లోకివచ్చి నేలమీద చూశాను. రక్తం వుంది. బాత్ రూంలోంచి బకెట్ నీళ్లు తెచ్చి గుమ్మరించి, కడిగేశాను. మళ్ళీ ఒకసారి అన్నీ సరిచూసుకొని అప్పుడు తేలిక పడాను.

3

నేను బయటికి వచ్చాక శంకర్ శనాన్ని కాగ్లో పెట్టి తిరిగి వచ్చాడు.

“ఓ.. కే?”

“ఓ.. కే.”

“కమాన్.” కిచెన్ తలుపుకి తాళం వేసి నా చెయ్యి పట్టుకుని బయటికి నడిచాడు శంకర్. పెరటితలుపు బార గిరి వేసి, “శవం కారులో వుంది. త్వరగా పాలిపెట్టాలి. నువ్వు నాతో రావాలి” అన్నాడు.

ఈమాటలు నన్ను భయపెట్టాయి. ఇద్దరం కారెక్కాం. శంకరే డ్రయివింగ్ స్టీల్స్ కూచున్నాడు. కారు బయలు దేరాక తీవ్రంగా ఆలోచించాను.

ఏమిటిది? ఏం జరిగింది? ఏం జరగబోతోంది? నా కేమీ తోచడంలేదు. కానీ ఒక విషయం గ్రహించాను. నా పరువు రక్షించుకునే ప్రయత్నం ఒకరి ప్రాణాలు తీసింది.

ఏమీ ఆలోచించ కూడదనుకొని గట్టిగా కళ్ళుమూసు

కుని సిగరెట్ సీల్చుస్తా గాను. కాస్పేపర్యూక్ కారాగింది. కళ్లు తెరిచాను. కొత్త ప్రదేశం. సన్నటి ఇరుకువీధి. ఒక ఇంటిముందు ఆగివుంది కారు.

“ఎక్కడికి తెచ్చావు?” అడిగాను.

“నా ఇంటికి” అన్నాడతను.

“ఎందుకు?”

“నువ్వు మాట్లాడకు!” కసిరి కారుదిగాడు. ఆ తరువాత తాళంతీసి ఇంట్లోకెళ్లాడు. వీధి ప్రశాంతంగావుంది. నా కారు డిక్కిలో శవంవుంది. నా గుండెలు వేగంగా కొట్టుకున్నాయి. ఆమె ఆత్మ నన్ను వూరికే వదిలిపెట్టదు. శంకర్ తిరిగివచ్చాడు పారా పలుగులో. అదీగాక మెల్లో ఫ్లాష్ గన్ అమర్చివున్న కెమెరా వేలాడుతోంది. గాభిరాపడాను.

శంకర్ కారెక్కి డ్రైవింగ్ చేస్తున్నప్పుడు భయపడుతూ అడిగాను, “కెమెరా ఎందుకు?”

“నిన్ను ఫోటోలు తీసేందుకు?”

“ఎందుకు?”

“నీనోరు మూయించేందుకు.”

“నా నోరు యిదివరకే మూయించేవు కదా?”

“పరిసితి మారింది. ఇప్పుడా ఫోటో పనికిరాదు. కమల్, నువ్వు నేను చెప్పినట్లు చెయ్యాలి. ఈ హత్య నువ్వు చేశావు. ఇప్పుడు శవాన్ని పొలిపెడుతున్నావు. నేను ఫోటోలు తీస్తాను. నిన్నింకా నా గుప్పిట్లో బిగిస్తాను. నా మాటలకి అభ్యంతరం చెప్పావా, ఆ ఫోటో ఫోటోసుల దగ్గరవుంటుంది. బాగా ఆలోచించు!”

పరిసితి అరమెంది.

చెయ్యని హత్య నెత్తిన వేసుకోవాలి. లేదా, నా దొంగవేషం ఫోటో నా పరువు తీసుంది. శంకర్ మాటలు అంగీకరించక తప్పదు! అయితే, హత్య బయటపడితే నేను హంతకుణ్ణి కానా? ఈ ఆలోచన కలవరపట్టింది.

ఏం చెయ్యాలి? హత్య బయటపడకుండా మార్గ మేదేనా వుందా? ఎన్ని మార్గాలున్నా వాటిలో లోపాలు వుంటాయి. నేరం ఏనాటికైనా బయటపడుతుంది. ఈ విషయం అంగీకరించక తప్పదు!

అయితే ఏం చెయ్యాలి?

అప్పుడొచ్చిందొక ఆలోచన.

హత్య బయటపడ్డా నన్ను నిర్దోషిగా నిరూపించే ఆధారం కావాలి. ఆ ఆధారం తట్టడానికి నా కెంతో సేపు పట్టలేదు.

నవ్వుకున్నాను.

శంకర్ ని చూశాను. గంభీరంగా డ్రెవ్ చేస్తున్నాడు. తనకి తెలియకుండా నా వల్ల చిక్కుకోబోతున్నాడు!

కారు బంజారాహిల్స్ ప్రాంతాలా చేరుకుంది. శంకర్ కారుని నిర్మాణుష్యంగా, విశాలంగావున్న మైదానంలోకి తీర్చాడు. అక్కడ జనసంచారం వుండదు. కారాగాక ఇద్దరం దిగాం.

శంకర్ కెమేరా పట్టుకుని నాతో అన్నాడు, “పారా పలుగూ తీసుకో. త్వరత్వరగా గొయ్యి తవ్వు. కమాన్, క్వీక్!”

అలాగే చేశాను. నేను గొయ్యి తవ్వుతుండగా శంకర్ ఏంగిల్ సిదం చేసుకోసాగాడు. కాస్పేష్యూక, “రెడీ, స్నాప్ లాగుతున్నాను!” అనర్చాడు.

నేను ఛటుక్కున తలతీప్పి కెమేరావేపు చూశాను. నా ఆలోచన ఆచరణలో పెట్టాను. గొయ్యి తవ్వతూ, చిన్న గానవ్వతూ కెమేరావేపు చూడసాగాను. కెమేరా క్లిక్ మంది. జిగేలుమని మెరుపు మెరిసింది. ఛటుక్కున తల వంచుకుని గబగబ తవ్వసాగాను.

ఆ తర్వాత గెండుమూడు స్నాప్స్ కి కూడా ఆలాగే పోజులు పెట్టాను.

చివరికి—

శవాన్ని గోతిలో చేరుస్తున్నప్పుడు కూడా ఆలాగే చేశాను.

కానీ, కొన్ని స్నాప్స్ కి మాత్రం సీరియస్ గా పోజు పెట్టాను.

మొత్తం ఎనిమిది స్నాప్స్.

4

మర్నాడుదయం ఆఫీసులో తీవ్రంగా ఆలోచించ సాగాను.

రాత్రి జరిగిన సంఘటన నన్నేమీ ఆందోళనకి గురి చెయ్యలేదు. ఇలాటి పరిస్థితిలో ఆందోళన చెందడంకంటే ఆలోచనలతో కాలం గడపడం మంచిదని గ్రహించాను.

వంటమనిషి హత్య చెయ్యబడింది—ఇప్పుడు కొన్ని సమస్యలు ఏర్పడ్డాయి. హత్య బయటపడనంతవరకు నేను క్షేమంగా వుంటాను. ఇది అందరి హంతకులకీ వర్తిస్తుంది.

బయటపడితే ఏమవుతుంది? పోలీసులు దర్యాప్తు చేస్తారు. అయితే నేనుగానీ, శంకర్ గానీ పట్టుబడే అవకాశాలు కన్పించడంలేదు: ఎక్కడా ఆధారాలు వదిలిపెట్టలేదు.

ఇక—శంకర్ ఆ ఫోటోల సహాయంతో నన్నేమీ

చెయ్యలేడు. ఆ ఫోటోలు హత్యా నేరం నా మీద
మోపవు. ఇది గ్యారంటీ! శంకర్ తో నేను బ్రాగ్ తగా
వ్యవహారి నే— ఒక వేళ ఈ వ్యవహారం బెడిసికొడితే—
ఈ చిక్కుల్లోంచి నేను బయటపడమేగాక, శంకర్
మెడకి హత్య చుట్టుకుంటుంది.

అయితే నా లాజిక్ శంకర్ తెలివితేటల మీద
ఆధారపడివుంది. ఒక వేళ అతను ఫోటోలో నీక్ పాయింట్
కనిపెడితే కథ కంచికి, నేను జైలుకి.

రేపు నా బాస్ వచ్చేస్తాడు. వంటమనిషి యింట్లో
వుండదు గనుక ఎక్కడి కెళ్ళిందని అడుగుతాడు. అందుకు
నేను సమాధానం సిద్ధం చేసుకున్నాను.

ఈ రోజు శంకర్ నగ డిజైన్ తయారుచేసి తీసుక
వస్తాడు. దాన్ని తిరిగి రహ్య పేటికలో పెట్టేస్తాను. ఆ
తర్వాత పదిరోజులు నిశ్చితంగా గడిచిపోతాయి. పద
కొండవరోజున నగలు తారుమారవుతాయిమరికొన్ని
రోజులు గడిచాక వూహకందని డబ్బు నా చేతికొస్తుంది.
నన్నెలాటి అదృష్టం వరించబోతోంది!

వ్చ! కానీ, ఈ అదృష్టానికి మురిసిపోయేందుకు నీరజ
లేడు.

నా కళ్ళు చెమ్మగిల్లాయి. కర్చీవ్ తో తుడుచుకుని
మంచినీళ్ళు తాగాను.

ఆ రోజు నేను ఆఫీసులో చేసిన పనేమీలేదు.
సాయంత్రం అయిదుగంటలకి కారెక్కి ఇంటికెళ్ళాను.

స్నానంచేసి బట్టలు మార్చుకుని కూచున్నాను.

ఇంతలో తలుపు తెరుచుకుని శంకర్ వచ్చాడు. అతని
వాలకం చూస్తే నన్ను కలుసుకునేందుకు ఎంత ఆస
హనంగా గడిపాడో తెలుస్తోంది. లోనికీవచ్చి నా ఎదు

రుగా కూచున్నాడు.

నేను కంగారుపడ్డాను. ఇప్పుడతని ముఖంలో రంగులు మారుతున్నాయి.

“ఏం జరిగింది?” అడిగాను ఆంధ్రోళన అణచుకుంటూ.

శంకర్ కర్కశంగా చూశాడు, “చూడు మిస్టర్! నీ దగ్గర తెలివివుంటే వుంచుకో! నా దగ్గర మాత్రం ప్రదర్శించకు! ప్రమాదకరం!”

“నేనేం చేశాను శంకర్!”

“డబుల్ క్రాస్ చేయటానికి ప్రయత్నించావు! నువ్వు పరువుగా బ్రతకదల్చుకున్నావా, లేక అందరిచేత ఛీ ఛీ అనించుకుంటావా?”

“శంకర్ నేనేం చేశాను?” భయపడుతూ అడిగాను.

శంకర్ నన్ను అసహ్యంగా, హేళనగా చూసి, జేబు లోంచి ఒక కవరు తీశాడు. ఆ కవర్లోంచి ఫోటోలు తీసి నాకిచ్చాడు.

వాటిని చూశాను. అవి ఎనిమిది వున్నాయి. వాటిలో అయిదు ఫోటోలో నా ముఖం చిరునవ్వుతో తొణికిసలాడుతోంది. మిగతా మూడుఫోటోలో సీరియస్ గా వుంది.

“బాగా తీశావు” అన్నాను, ఓరగా చూస్తూ.

“నోర్మూయ్!” అర్పాడతను. “ఏమిటా ఫోజు? నిన్ను నవ్వమన్నానా?”

“చెబితేనే నవ్వాలా! నవ్వొచ్చింది, నవ్వేశాను. ఏమిటి తప్పు?” నేనూ అర్పాను.

శంకర్ వుద్రేకంతో పిడికిలి బిగించాడు.

“రాస్కెల్! నువ్వు ట్రిక్ చేశావు!” మళ్ళీ అర్పాడతను, “ఈ ఫోటోలు పోలీసులు చూస్తే ఏమంటారు?”

“ఏనుంటారు?”

“హత్య చేసినవాడు నవ్వుదూ, కావాలని ఫోటో తీయించుకుంటాడా?”

నేను చల బడిపోయాను. వీడు వీక్ పాయింట్ కని పెట్టేశాడు! ఇక లాభంలేదు. నా ప్లాన్ బెడిసికొట్టింది.

“అలా అనుకుంటారని నాకు తెలీదు” అన్నాను.

“అలాగే అనుకుంటారు. హత్య కేసు నీ మీద నిలబడదు. నా మెడకి చుటుకుంటుంది!”

“అవును. హత్య నేను చెయ్యకపోతే నా మెడకెలా చుటుకుంటుంది?”

శంకర్ నన్ను క్రూరంగా చూశాడు. “ఆల్ రైట్ బ్రదర్, ఏమిటి నీ అయిడియా?”

“ఏమీలేదు” అన్నాను తాపీగా.

“మరి నా ఫోటోలెందుకు చెడగొట్టావు? ఏదైనా సదుద్దేశ్యం వుందా?”

“శంకర్! నువ్వు పొరబడుతున్నావు. నాకే ఉద్దేశ్యమూ లేదు. నువ్వు ఫోటోలు తీస్తున్నప్పుడు నీ ప్యాంటుగుండీలు వూడివున్నాయి..... అందుకే నవ్వాను.”

శంకర్ ఆశ్చర్యంగా చూశాడు. ఆ తర్వాత అతని ముఖం కందిపోయింది.

“ఆల్ రైట్” అని, ఒక నిశ్చయానికి వచ్చి, ఆ అయిదు ఫోటోల్ని నెకెటివ్స్ తో సహా అగ్గిపుల్ల గీసి తగల బెట్టాడు.

“అవి పనికిరావు. ఈ మూడు ఫోటోలు చాలు. వీటిలో నీ ముఖభాగాలూ చాలా బాగున్నాయి. పనికి వస్తాయి.”

శంకర్ మాటలు విని నా తల తిరిగింది.

నా ఎత్తు పారలేదు!

ఈ మూడు ఫోటోల్ని కూడా నే నెంగుకు చెడగొట్టలేదు? ఆలోచించాను. మొత్తం ఫోటోలు చెడగొడితే పరిణామం ఎలా వుంటుందో వూహించాను. గుండె అదిరింది. అప్పుడు శంకర్ పూర్తిగా రెచ్చిపోయి నా 'దొంగవేషం' ఫోటో బట్టబయలు చేశాడేమో!

టీపాయ్మిది ఫోటోలంగుకుని చూశాను.

మొదటిఫోటోలో గొయ్యి తప్పుతున్నాను. రెండవ ఫోటోలో వంటమనిషిని ఎత్తుకుని నడుస్తున్నాను. మూడవ ఫోటోలో ఆమె శవాన్ని గోతిలో పడుకోబెట్టి మట్టి కప్పుతున్నాను.

ఫోటోల్ని ఒకటికి పదిసార్లు జాగ్రత్తగా గమనించాను. లాభంలేదు. నన్ను నిర్దోషిగా నిరూపించే ఆధారాలులేవు.

ఈ ఫోటోలు నన్ను తప్పకుండా హంతకుడ్ని చేస్తాయి!

పెదవులు చప్పరించి నిస్పృహగా శంకర్ని చూశాను.

“ఈ ఫోటోలు నీ దగ్గర ఎప్పటివరకుంటాయి?”

“నగ అమ్మేవరకు. మనం వాటాలు పంచుకునేవరకు.”

“ఆ తర్వాత నాకీచ్చేస్తావా నెగటివ్స్ తో సహా?”

“అది పరిసితులపైన ఆధారపడి వుంటుంది.”

“సరే, నగ నేం చేశావు?”

“తెచ్చాను.” జేబులోంచి పాసిక్ కవరు తీసి చూపించాడు.

“డిజైన్ తయారెందా?”

“అయింది. పనిగోజులో నగ తయారవుతుంది.”

నాకు వెంటనే మగో విషయం జాపకం వచ్చింది.

“నుంచీని శంకర్. నేనిప్పుడు పూర్తిగా నీ చెప్పు చేతల్లో వున్నాను. హత్య విషయం ప్రాణాలుపోయినా

వెల డి చెయ్యను. నువ్వనవసరం గా భయపడి బాక్ మెయిలో
ఇరిక్కున్నావు. నీవల్ల నా కంట్లో ప్రయోజనం చేకూరు
తుంది. మూడులక్షలు! నిన్నెందుకు మోసం చేసానను
కున్నావు? ఈ డర్టీ బిజినెస్ లో మనిద్దనం భాగస్థులం
కదా?”

“అవును!”

“మరి నేను ఖమ్మంలో తీయించుకున్న ఫోటో మాట
ఏమిటి?”

చిన్న గా నవ్వాడతను. “నీ అయిడియా ఆర మెంది.”
అని జేబులోంచి మరో కవరు తీసి నా కిచ్చాడు:

“ఇవిగో, నీ పరువుకి సంబంధించిన ఫోటోలు. ఇవి
నా కవసరంలేదు. నా దగ్గర నీ ప్రాణాలకి సంబంధించిన
ఫోటోలున్నాయి. అవసరానికిమించి నేనేదీ వుంచుకోను.
ఆ ఫోటోల్ని, నెగటివ్ నీ నాశనం చేసేయ!”

నా రక్తం వురకలు వేసింది.

కవరులోంచి రెండు ఫోటోలు, నెగటివ్ తీసి చూశాను.
తేలిగా వూపిరి వదిలాను.

“థాంక్స్ శంకర్! నా పరువు రక్షించావు!”

“నో మెనన్. పరువు దక్కించుకోబోయి పీకల
మీదికి తెచ్చుకున్నావని గురుంచుకో. ఆల్ రైట్, మన
తర్వాత కార్యక్రమం ఏమిటి?”

“నగ తిరిగి యధాసానంలో పెట్టాలి.”

“అవును. రాత్రి పన్నెండుకి వెళ్దాం. అన్నట్టు బాస్ కి
వంట మనిషి గురించి ఏం చెప్పావు?”

ఏం చెప్పానో చెప్పాను.

మెచ్చుకోలుగా నా భుజం తట్టాడు.

శంకర్ వెళ్ళిపోయాక నా నైతిక పతనానికి కారణ

మెన ఫోటోల్ని షూయింగ్ పడేసి కసికొద్దీ కాఫీకాచు
కుని తాగాను.

5

మర్నాడు ఆదివారం ఉదయం నేనాలస్యంగా నిద్ర
లేచి గడిచిన రాత్రి నెమరువేసుకున్నాను:

రాత్రి మేం ఎప్పటిలాగే బాస్ యింట్లో ప్రవేశించాం.
ఆన్ని జాగ్రత్తలు తీసుకుని నగ యధాసానంలో పెట్టే
శాము. మేం బెడ్ రూంలో ప్రవేశించేముందు గుండెలదిరే
సంఘటన ఒకటి జరిగింది. కిచెన్ లో ఏదో గిన్నెదొర్లిన
శబ్దం వినిపించి మా గుండెలాగిపోయాయి. గాభరాగా
వెళ్ళిచూస్తే ఏముంది, ఏమీలేదు. బయట ఎక్కడినించో
'మ్యావ్!' అంటూ పిల్లి వెక్కిరించింది!

మేం నవ్వుకుని తిరిగి వచ్చేశాం. ఆ తర్వాత మేము
చేసిన పొరపాట్లు ఒక్కొక్కటి బయటపడ సాగాయి.
వంటమనిషి గదికి తాళంవేసి లేదు. ఆమె గుసులుకూడా
గదిలోనే వున్నాయి. ఈ విషయాలు నేను బాస్ కి ఆమె
గురించి చెప్పే సంజాయిషీతో రాజీపడవు.

వెంటనే ఈ పొరపాట్లు సవరించాం. ఆ తర్వాత
మరో పొరపాట్లు - పెరటితలుపు లోపలినుంచి గడియ
పెట్టలేదు. ఇలాటి పొరపాట్లన్నీ జాగ్రత్తగా సరిదిద్దుకుని
తిరిగివచ్చాం.

తిరిగి నాబాస్ స్వహాప్రవేశం పదకొండో గోజున
నకిళ్ళ నుతో.

స్నానం ముగించుకుని వచ్చేసరికి తొమ్మిదయింది.
కడుపులో మండుతోంటే హోటల్ కళ్ళేందుకు సిద్ధమవుతు
న్నాను. ఇంతలో ఫోను మోగింది....

ఆలోచించకుండా ఓసీవగతాను.

“కమల్! మెబాయ్, ఎలావున్నావ్?”

అవతలినుంచి నా బాస్ కంతం నా శరీరంలో విద్యుత్ లా ప్రవహించింది.

తిరిగి బాస్ ఆరిచేవరకు నాలో చలనంలేదు.

“ఎవరవతల? కమల్....?”

“ఎస్ బాస్! గుడ్ మార్నింగ్! ఎప్పుడొచ్చారు?”

“ఇందాకే నేను దిగాను. ఇప్పుడింట్లోవున్నాను.”

నా గుండెలదిరాయి.

“కమల్! ఎలావున్నావ్? కులాసేనా?”

“బాగానే వున్నాను బాస్! నా ఆరోగ్యం చక్కబడిందిప్పుడు!”

“వెరీగుడ్! నువ్వు కుర్రాడివి! కోలుకుంటావు?”

నేను మాటాడలేదు. ఆలోచిస్తున్నాను.

“కమల్!” మళ్ళీ అర్చాడు బాస్, “రంభ ఎక్కడ వుంది?”

రంభ వంటమనిషి కేసు. ఆమె మొన్నరాత్రి చనిపోయింది.

ఆసలు వ్యవహారం ఇప్పుడు ప్రారంభమైంది!

ఓసీవర్ గట్టిగా పట్టుకుని, తడబాటు లేకుండా ప్రశాంతంగా అన్నాను:

“రంభ నిన్న మెసూర్ వెళ్ళింది బాస్.”

“మెసూర్? ఎంగుకు?”

“తమ్ముడి ఆరోగ్యం బాగోలేదని తెలిగ్రాం వచ్చింది”

“తమ్ముడా? వాడిక్కడే వున్నాడు కదా?”

బాస్ మాటలు నాకరం కాలేదు.

“నాడు మెసూర్ లో వున్నాడు బాస్” అనర్చాను.

“నువ్వీ గోకంబో లేవు బాయ్! పది గోజులక్రితం వాడిక్కడికే వచ్చేశాడు. ఏదో ఫ్యాక్టరీలో పనిచేస్తున్నాడు. నీకు తెలీదా?”

నాకు ముచ్చెమటలు పోశాయి. ఇది నిజమా?

“మరి ఆమె ఆలా ఎందుకుచెప్పింది? టెలిగ్రాంకూడా చూపించింది. బాస్, నిన్న సాయంత్రం ఆమె మెసూర్ కెళ్ళింది....తమ్ముడి ఆరోగ్యం బాగాలేదని అంది.”

“షట్!!” కసిరాడు బాస్, “నువ్వు ఫూల్వి; తమ్ముడిక్కడే వున్నాడు. నాకు తెలుసు. రంభ చెప్పింది. మెసూర్ నించి పదిగోజులక్రితం వచ్చేశాడని!”

“మరి టెలిగ్రాం?” అడిగాను తికమకగా. వ్యవహారం బెడిసి కొట్టిందని నాకు తెలుసు. రంభ తమ్ముడిక్కడే వున్నాడని నాకు తెలీను! నేననుకున్న నిప్పుడు తలకింగులయింది!

“నిజంగా ఆమె టెలిగ్రాం చూపించిందా?”

“అవును.”

“సరే, ఆమె తమ్ముణ్ణి పిలిపించి సంగ తేమిటో తెల్సుకుంటాను. నువ్వేమీ ఆలోచించి బుర్ర పాడుచేసుకోకు! ఈగోజు ఆదివారం. రెస్టుతీసుకో. మళ్ళీ ఖమ్మం వెళ్ళే ఆలోచన వుందా?”

నా మనసు వురకలు వేసింది. ఖమ్మం! మళ్ళీ అక్కడి కెళ్ళాలా!

“ఆలోచిస్తాను బాస్” అన్నాను. లెన్ కట్టయింది.

నాకేమీ అంతుబట్టలేదు! నా వూహలన్నీ వరసగా తలకింగులవుతున్నాయి. ఇప్పుడు బాస్ కి రంభమీద అనుమానం వస్తుంది! అడేమిటో ఆతనికే తెలియదు, ఆమె

అదృశ్యంలోని ఆంతర్యం ఆతను తెలుసుకుంటాడా? ఏదే
అప్పుడేనువుతుంది?

జరగబోయే సంఘటనలకోసం ఎదురుమాడం తప్ప,
వాటిని పసిగట్టి ఎలాటి జాగ్రత్తలూ తీసుకునే సీతీలో
నేను లేను.

పది నిమిషాలతర్వాత మళ్ళీ పోనుమోగింది.
సందేహించారు— రెస్పాన్స్ ఇవ్వాలా? పాడిపో
వాలా?

పాడిపోవడం పిరికితనం. ప్రస్తుతం నేను పరిస్థితుల్ని
జాగ్రత్తగా గమనించాలి. ఒక్క తప్పటదుగు వేశానా
సర్వనాశనం తప్పదు!

గుండెలనిండా గాలిపీల్చి రిసీవర్ ఎతాను.

బాస్ ఆర్చాడు: “కమల్, కమ్యూన్!”

గాభరాపడాను. “ఎందుకు? ఏం జరిగింది?”

“దారుణం! ఘోరం! హీ భగవాన్!”

“బాస్, ఏం జరిగింది?”

“ఎలా....ఎలా చెప్పాలి! వెంటనేరా! క్విక్!”

ఈ మాటలతో అవతల కిక్ మంది.

నాబాస్ షాక్ ట్రిట్ మెంట్ నాప్రాణాలు తోడే
సింది. ఎందుకలా గొంతుచించుకుని ఆర్చాడు? ఏం జరి
గింది? ఏమిటా దారుణం? ఏమిటా ఘోరం?

నేనేదేనా పొరపాటు చేశానా—రంభి హత్య విష
యంలో?

అయిపోయింది! నేనింకెంత కాలమూ దాగుడుమూత
లాడలేను! నాదారి పొడుగునా ముళ్ళే కనిపిస్తున్నాయి!

పదినిమిషాలో బాస్ బంగళా చేరుకున్నాను. బాస్
అంబోతులా పరిగె తివచ్చి నన్ను క్షేకోన్నంత పనిచేశాడు,

“ప్లీస్ బాస్! బి క్వయిట్! రిల్యాంస్!”

నా బాస్ ముఖం టమాటాలా ఎర్రగా కందిపోయింది. నాలో సన్నగా వణకు ప్రారంభమయింది. కాస్సేపటి తర్వాత స్పృహ కోల్పోయినట్టు ఫీలయ్యాను. అలాటి సితిలో బాస్ నన్ను బెడ్ రూంలో లాక్కెళ్ళాడు. బెడ్ రూం చిందరవందరగావుంది. నేలమీద తివాసీ యె తిచుటేసివుంది. తివాసికింద, సదమూడవ రాతిపలక తొలగించివుంది. లోపల స్టీల్ పాత్ర తెలగా మెరుస్తోంది. అయితే అంగులో నగల పెట్టి లేదు.

6

టిక్-టిక్-టిక్-టిక్.... గోడగడియారం శబ్దంతో అంతటా దారుణమైన నిశ్శబ్దం. కొన్ని పరిసితులో నిశ్శబ్దం భరింపరానిదిగా, నరాల్ని పిండేస్తూ, మానసికంగా చిత్రవధ చేస్తుంది.

ప్రస్తుత పరిసితి అలాటిదే.

మధ్యలో రహస్య పేటిక—ఎదురెదురుగా నేనూ నా బాస్. మా ఇద్దరిచూపులూ కలిశాయి: తీక్షణమయిన చూపులు. ఆ చూపులో ఆకరణలేదు, వికరణలేదు—ఎలాటి బంధమూలేదు—కానీ ఏదో శక్తివుంది.

హఠాతుగా నిశ్శబ్దాన్ని పటాపంచలు చేస్తూ గడియారం గంటలు కొట్టసాగింది, పదిగంటలు.

చూపులో మా ఇద్దర్నీ బంధించేసిన నిర్వచించలేని శక్తి ఏదో ఆ గంటలకీ వీగిపోయింది.

ఆ ఆవస్థనుంచి తేరుకున్నాక నాగొంతు తడారపోయి మాటలు పెగలేదు.

“చూశావా? ఈ దారుణం చూశావా? నా ప్రాణ

పదంగా చూసుకునే వజ్రాలహార మెక్కడ?" అర్చాడు బాస్.

నా సితి వరించలేనంత హీనంగా వుంది. నా చూపులు పడేపడే నేలలో పాతేసిన పాత్రను చూస్తున్నాయి. ఎక్కడ? నగ ఎక్కడ? నేను చేస్తున్న పాపకార్యాలకి ప్రతిఫలంగా ఆంధత్వం రాలేదనుకుంటే, పాత్రలో నగ లేదు. ముమ్మాటికీలేదు!

ఏం జరిగిందో బోధపడాక నా వెన్నులో యెవరో పొడిచినట్లు గావుకేక పెట్టాను.

శంకర్!

గుంటనక్క! వెన్నుపోటు పొడిచాడు. నన్నువూహించని విధంగా మోసంచేశాడు! నగ కాజేసి నన్ను ఇరికించాడు!

నేను పట్లనూరడంచూసి బాస్ నన్ను పట్టుకున్నాడు.

“డామిట్! ఆప్ సెట్ అవకు! ఈపని ఎవరుచేశారో నాకు తెలుసు! కమల్! రంభ తెల్లిగాం హంబక్! అది దొంగ! మోసకత్తె! ఈ నెక్లెస్ కాజేసి పారిపోయింది.”

బాస్ మాటలు నన్నాశ్చర్య పర్చాయి.

“ఈ అనుమానం మీ కెందుకొచ్చింది బాస్? ఎక్కడ వుందో మీకూ నాకే తెలుసు” కుదుటపడుతూ అడిగాను.

బాస్ చూపులు నా మీదపడ్డాయి. అనుమానపు చూపులు!

నా మాటల్లో ఆతనికెలాంటి ఆరం స్ఫురించిందో అంతుబట్టలేదు.

“అవును—నీకూ నాకే తెలుసు” బాస్ అన్నాడు నిశ్చయంగా, “అయితే దానికెలా తెలిసింది?”

“ఈపని ఆమె చేసిందని ఎందుకనుకుంటున్నారు?”

నేను వేస్తున్న ప్రశ్నలు నన్నే చిక్కుల్లో ఇరికిస్తాయని తెలిసినా, ఇది తప్పనిసరి పరిస్థితి. ఇలాటి తప్పనిసరి పరిస్థితి శంకర్ లాటి నీచుడికయినా వరు!

బాస్ నిట్టూర్చాడు, “అది విధవ. అయిదేళ్ళుగా పనిచేస్తోంది. ఈ ఇంట్లో ఎక్కడెముందో దానికి యెలా తెలియకుండా వుంటుంది? నా దగ్గర నగ వుందని అందరికీ తెలిసినట్టే దానికి తెలుసు. దానికోసం యెప్పటినుంచి ప్రయత్నిస్తుందో ఎవరికి తెలుసు? చివరికి నగ యెక్కడ వుందో తెలుసుకుని, నేను వూళ్ళోలేని సమయంలో కాజేసి చెక్కేసింది. కమల్ — ఇప్పుడు చెయ్యవలసింది పోలీసులను పిలవడం. వెంటనే ఫోన్ చెయ్!”

సాణువె పోయాను. పోలీసులు! రంగప్రవేశం చేస్తున్నారు.

“ఫూర్ బాయ్! ఫూర్ గా ఆప్ సెట్ ఆయ్యావు!” కసురుకుని ఫోన్ తాడు బాస్!

“హలో కమిషనర్!” ఫోన్ లో పిలుస్తున్నాడు బాస్, “సేక్ రంగూన్ వాలా స్పీకింగ్. నా బంగళాలో దొంగతనం జరిగింది.... అవును. దొంగతనం — నెకెస్. యస్, టెన్ లాక్స్.... దటిజ్ నెట్ మిస్టర్ దేవరాజ్, కమ్ క్వీక్!”

బాస్ ఫోను పెట్టేశాడు.

కమిషనర్ దేవరాజ్! ఈ సిటీకి సింహస్వప్నం! ఎలాటి కేసుల్ని ఎంత చాకచక్యంగా పరిష్కరించాడో ప్రతికల్లో చదివాను.

ఇప్పుడు నా కేసు!

నాకు ఏదుపు ముంచుకువచ్చింది.

నా ఈ దుర్లభ కారకులెవరు? ప్రతి ఒక్కరు కార

కులే—డాక్టర్, జాని, శంకర్, నా బాస్....చివరకి
నీరజకూడా!

కానీ, ఆ రోజు ఖమ్మంలో నేను మాధవి సలహా
పాటి నే ఈగతి ఎందుకు పట్టేది?

బాస్ సిగార్ పీలుస్తూ పచార్లు చేస్తున్నాడు.

నేను తేరుకుని, దుఃఖం ఆపుకుని అడిగాను “అసలు
రంభ నగ కాజేసివుంటుందన్న అనుమానం మీ కెలా
వచ్చింది?”

బాస్ నన్ను చూశాడు, “దాని తమ్మడితో మాట్లా
డాను. వాళ్ళిద్దరు పోట్లాడుకుని నాలుగురోజులయిందట.
మాటల్లేవు. ఆమె గురించి తన కేమీ తెలియదని చెప్పాడు.
ఎక్కడికెళ్ళిందో కూడా తెలియదన్నాడు. అది దొంగ
టెలిగ్రాం సృష్టించి, ఇక్కడేవున్న తమ్మడిని మైసూర్ లో
వున్నట్టు నీతో ఎందుకు చెప్పిందో గ్రహించాను. అదేదో
దురుద్దేశ్యంతోనే ఈ పని చేసివుండాలని వ్రాహించాను.
వెంటనే నెక్టేసు జాపకం వచ్చింది. ఆదుర్దాగా నెక్టేసు
కోసం చూశాను—ఇందులో లేదు!”

బాస్ మాటలు తాత్కాలికంగా నన్ను ఉత్తేజ
పరిచాయి.

“ఆవును బాస్. ఆమె చేసింది పని! ఆఫీసులో నన్ను
కలుసుకున్నప్పుడు చాలా గాభరాగా కనపడింది. చేతిలో
ట్రంకు పెట్టె వుంది. ఆమె తలమీద ధూళివుంది-బహుశ
ఈ కార్పెట్ దనుకుంటాను. కానీ, బాస్, ఆమె తమ్ముడు
ఇక్కడే వున్నాడని నాకు తెలిస్తే ఆమె గొరికిపోయేది!”
అన్నాను వుత్సాహంగా.

బయట కారాగిన శబ్దం వినిపించింది.

చటుక్కున కిటికీలోంచి తొంగిచూశాను.

పోలీస్ — కారుమీది అక్షరాలు స్పష్టంగా కనిపిస్తున్నాయి.

కాగోంచి ముగ్గురు దిగారు — ఆసిసెంట్ కమిషనర్ దేవరాజ్, ఇద్దరు డిటెక్టివ్ ఇన్ స్పెక్టర్లు: శివనేశన్, డేవిడ్.

నా గుండె దడదడలాడింది.

ఈ ఇన్ స్పెక్టర్లు కొమ్ములు తిరిగిన నేర పరిశోధకులు. దేవరాజ్ కేమాత్రం తీసిపోరు.

బాస్ గబగబ బయటికెళ్ళి వాళ్ళని రిసీవ్ చేసుకున్నాడు.

నేను శంకర్ గురించి ఆలోచించాను: ఈ రాస్కెల్ సిటీలో వున్నాడా? వెంటనే ఈ విషయం తెలుసుకోవాలి. కానీ త్వరపడవద్దు! నా మీద ఎవరికెలాటి అనుమానమూ రాకూడదు. అప్పుడు శంకర్ పనిపట్టాలి!

వాళ్ళంతా గదిలో కొచ్చేశారు.

7

ఆ ముగ్గురు అధికారులతో నేను కరచాలనం చేశాను.

ఆ తర్వాత బాస్ కొన్ని నిమిషాలు గడగడ వాగాడు. అధికారులు తల పంకిస్తూ శ్రద్ధగా విన్నారు. మధ్యమధ్య వాళ్ళ చూపులు నా మీద పడుతున్నాయి. సాధ్యమయినంతవరకు నేను సహజంగా కనిపించడానికి ప్రయత్నిస్తున్నా, శంకర్ గురించి ఆలోచనలు నా తల తినేస్తున్నాయి.

బాస్ పరిసితి వివరించి చెప్పాక ఇన్ స్పెక్టర్స్ కదిలారు. గదిలో గాలింపు ప్రారంభించారు. ఎక్కడా

ఆధారాలు లేవని నాకు తెలుసు. శివ నేషన్ టెలిఫోన్ లో కాస్పె పెవరితోనో మాట్లాడాడు—అతని మాటల్ని బట్టి తెలుసుకున్నాను, రకరకాల నిపుణులు వస్తున్నారని.

ఉన్నట్టుండి ఉలిక్కిపడాను.

ఆ రాతిపలక మీద శంకర్ వేలిముద్రలున్నాయా?

అయితే మా నాటకం ముగిసినట్టే.

ఏ. సి. దేవరాజ్ నా దగ్గరికి వచ్చి అడిగాడు, “రంభ మిమ్మల్ని ఎన్ని గంటలకి కలుసుకుంది?”

“ఆరు గంటలకి” అనాలోచితంగా అనేశాను.

“టెలిగ్రాంని పరిశీలించారా?”

“మెసేజ్ చదివాను.”

“ఎక్కడ బుక్ ఆయిందో చూశారా?”

“లేదు.”

“అప్పుడా మె మాటలెలా వున్నాయి?”

“గాభరాగా మాట్లాడింది.”

“ముఖం ఎలా వుంది?”

“ఆందోళనగా వుంది. జుత్తు రేగిపోయివుంది. తల మీద ఘోళి వుంది. సర్, టెలిగ్రాం అందగానే ఆమె ఉన్న పళంగా బయలుదేరినట్టుంది....”

“అలాగా? లుక్, మిస్టర్. టెలిగ్రాం ఏ అడ్రసుకి వచ్చింది.

నా వొళ్ళు చల్ల బడింది, “నాకు తెలీదు!” అన్నాను.

“ఈ బంగళా అడ్రసుకే రావాలి. అవునా?”

“అ.... అవును.”

“వెరీగుడ్. మిస్టర్ డేవిడ్, గేటుముందు గూర్ఖా వున్నాడు. పిలవండి.”

డేవిడ్ తలూపి బయటికెళ్ళాడు.

డేవరాజ్ సిగరెట్ వెల్లించి నా వేపు తిరిగాడు.

“అయితే, ఆమె తలమీద ఘూళి వుందా?”

“అవును సర్.”

“ఎలాటి ఘూళి?”

“మె తటిఘూళి—బహుశా ఈ తివాసీని కావచ్చు.”

“వెల్, వెల్. లుక్ మిస్టర్. నగ ఎక్కడవుందో మీకూ బాస్ కూ మాత్రమే తెలుసు. మరి ఆమెకెలా తెలిసింది?”

“నాకు తెలియదు సర్.”

డేవరాజ్ అనుమానంగాచూస్తూ అన్నాడు, “ఐసీ.”

డేవిడ్ గూర్కొని వెంటబెట్టుకొని వచ్చాడు.

డేవరాజ్ హిందీలో ప్రశ్నించాడు.

“నిన్న సాయంత్రం ఆరుగంటలకి నువ్వెక్కడ వున్నావ్?”

“ఇక్కడ లేనుసాబ్. అయినగంటలకి రంభకిచెప్పి వెళ్ళాను.”

“ఎక్కడికి?”

“బజారుకి.”

“ఎప్పుడొచ్చావు?”

“చీకటిపడింది సాబ్.... ఏడు గంటలకి.”

“బజారుకెందు కెళ్ళావు?”

“పెళ్ళిబట్టలు ఖరీదు చేసేందుకు.”

“ఎవరిపెళ్ళి?”

“నా కూతురుపెళ్ళి.”

“నువ్వు చెప్పేది నిజమేనా?”

“మీరు కనుక్కోవచ్చు సాబ్.”

“సరే వెళ్ళు!”

నాకాశ్చర్యం వేసింది. ఆ సాయంత్రం గూర్కా ఇక్కడే వుంటే నా కథనం బూటకమయ్యేది!

“ఆల్ రైట్, టెలిగ్రాం మిస్టర్ మెసంజర్ వల తేలు తుంది. మిస్టర్ డేవిడ్, ఈ జాబ్ మీరు తీసుకోండి.” దేవరాజ్ బాస్ వేపు తిరిగి మళ్ళీ అన్నాడు. “మిస్టర్ రంగూన్ వాలా, నెక్లెస్ ఇన్సూర్ చేయించలేదా?”

బాస్ తలూపాడు.

“వెంటనే క్లెయిమ్ చెయ్యండి!” దేవరాజ్ అన్నాడు “పరారీలోవున్న రంభకోసం మేం గాలిసాం.”

ఆ తర్వాత దేవరాజ్ నా వేపు తిరిగి మళ్ళీ అన్నాడు:

“ఆమె మెనూర్ యెలా వెళ్ళింది? బస్సులోనా? ట్రెనులోనా?”

“సర్ -ఎలా వెళ్ళిందో తెలీదు. ఇప్పటి పరిస్థితినిబట్టి చూస్తే ఆమె మెనూర్ వెళ్ళలేదనిపిస్తుంది.”

“అవునవును!” దేవరాజ్ వెంటనే అన్నాడు, “ఆమె తమ్ముడిక్కడే వున్నాడు. అతన్ని మేం ఇంటరాగేట్ చేస్తాం. వెల్, మరో ప్రశ్న!”

నేను కోపంగా చూశాను దేవరాజ్ ని. ఏ ప్రశ్న యెలా ముంచుతుందో తెలీదు!

“అడగండి” అన్నాను.

అనుమానంగా చూశాడతను, “ఆమె చాలా గాభరాగా వచ్చిందని మీరన్నారు. అంతమూరం ఆ కం గారులో ఆఫీసుకు రావలసిన అవసరమేమిటి? ఇక్కడి నుంచి ఫోన్ చెయ్యవచ్చుకదా?”

నేను షాక్ తిన్నాను. దేవరాజ్ ప్రశ్నకి కాదు! రాబోయే ప్రమాదాన్ని పసిగట్టి. ఈ ఆలోచన నాకు

తట్టకపోతే ఈ వవ్యహారంలో నేను అనుమానితుడయ్యే
వాణ్ణి!

కుగుటపడి అన్నాను, “ఆమె ఇంటినుంచి ఫోన్
చెయ్యవచ్చుసర్. కానీ, బంగళా తాళాలు నాకందించాలి
కదా? అందుకే వచ్చింది.”

“తాళంచెవులు మీకిచ్చిందా?”

“అవును.”

“ఎక్కడ వున్నాయి?”

“ఆఫీసులో” నా అబద్ధాలతో నాకే నీరసం వస్తోంది.

“మరి బాస్ ఇంట్లో కలా వచ్చారు?”

“నా దగ్గర మోసెట్ వుంది” అన్నాడు బాస్.

“కమిషన్! ప్లీజ్.... ఇంకా నా సెక్రటరీని ప్రశ్నిస్తూ
అప్ సెట్ చెయ్యకండి! అతనింకా మానసికంగా
కోలుకోలేదు.”

“మంచిది” అన్నాడు దేవరాజ్.

శివ నేషన్ లోపలినుంచి వచ్చాడు: “రంభగది గాలిం
చాను. పనికివచ్చే ఆధారాలు లేవు.”

ఇంతలో బయట జీపు ఆగింది. పోలీసు సిబ్బంది
బెడ్ రూంలో జొరబడి ఫోటోలూ, వేలిముద్రలూ తీశారు.

రాతిపలక మీదా, స్టీలుపాత్రలో శంకర్ వేలి
ముద్రలు తప్పకుండా వుంటాయని నాకు తెలుసు.
ఇప్పుడేం చెయ్యాలో నాకేమీ తట్టలేదు. దేవరాజ్
మళ్ళీ నన్ను ప్రశ్నించలేదు. కానీ అతని కళ్ళు మాత్రం
నన్ను అనుమానంగా చూస్తున్నాయి.

చివరికి—వాళ్ళంతా వెళ్లిపోయాక బాస్ నా భుజం
తట్టాడు. “కంగారు పడకు! ఆ నగ నీది కాదు, తెలుసా?”

నేను ఉలిక్కిపడ్డాను, “అవును.... కానీ, బాస్!—”

“ఏమిటి బాయ్!”

“దేవరాజ్ నన్ను అనుమానిస్తున్నాడు!” నా కేడుపు ముంచుకొచ్చింది.

బాస్ చిన్నగా నవ్వాడు, “నిన్ను గాక నన్ను అనుమానిస్తాడా?”

అతని మాటలు విని తీక్షణంగా చూశాను.

బాస్ మళ్ళీ అన్నాడు, “రిలాక్స్, యూ ఫూర్ బాయ్! దేవరాజ్ కు చెప్పాను—నిన్ను డిస్టర్బ్ చెయ్యకూడదని. సువ్వు దిగులుపడకు!”

“సరే, బాస్. కానీ.... పోలీసులు నా ఇంటి దగ్గర నిఘా వుంచుతారు—నన్ను వెంటాడుతారు—అదే నాకు నచ్చడంలేదు! నీరసం వస్తోంది!”

“వెల్, వెల్.... పోలీసుల గురించి నువ్వెందుకు భయపడుతున్నావు?” ఈ సారి బాస్ కంఠం కఠినంగా వుంది, “నెక్సెస్ సువ్వు దొంగలించలేదు కదూ?.... ఆవునా?”

నా గొంతు తడారింది. చిన్నగా గొణిగాను: “ఈ స్క్రీకెట్ ప్లేస్ గురించి మీకూ నాకూ తప్ప యెవరికీ తెలీదు! అందుకే భయపడుతున్నాను!”

“నేనరం జేసుకున్నాను. సువ్వు నిశ్చితంగా వుండు. నిన్ను అనుమానిస్తూ కూచోకుండా రంభని వేగంగా గాలించమని దేవరాజ్ కి చెప్పాను. కమల్, నిన్ను నమ్ముతాను. నువ్వాపని చెయ్యవు!”

బాస్ మాటలు నాకు తృప్తి కల్గించాయి. సెలవు తీసుకుని బయటికి వచ్చి తూలుతూ కారెక్కాను.

కారు సార్ చేసి ముందుకు దూకించాను.

శంకర్!

వీడి తల యిప్పుడు కొబ్బరికాయలా పగులుతుంది!

8

శంకర్ నన్ను మొన్నరాత్రి తనింటికి తీసికెళ్ళాడు కాబట్టి అతని యిలు కనుక్కోడం కష్టం కాలేదు: పంజ గుట్టలో ఓ ఇరుకు వీధిలో పెంకుటిలు.

మెయిన్ రోడ్ మీద కాదుదిగి అటూ ఇటూ చూశాను. ఆ రోజు ఆదివారం కాబట్టి షాపులన్నీ మూసివున్నాయి. రోడ్డుమీద జనం అటేలేరు. సమయం మధ్యాహ్నం ఒంటిగంట.

కారు డిక్కిలోంచి ఖమ్మం నుంచి తెచ్చుకున్న కడ్డీ తీశాను. దాన్ని చేతిలో పట్టుకుని వీధిలో చకచక నడిచాను. నాకెదురు వస్తున్న వాళ్ళు నన్ను గమనిస్తున్నా నేను పట్టించుకోవడంలేదు.

నా ధ్యేయం ఒక్కటే: శంకర్ తల పగలగొట్టడం. కానీ, అతను ఇంట్లో వున్నాడో లేక సిటీ వదిలి పారిపోయాడో నాకు తెలీదు. నగ దొంగిలించి నన్ను మోసగించి, ఈ వూళ్ళో వుండే ధైర్యం వుందా వీడికి? ఆలోచించుకుంటూ వెళ్లి ఇంటిముందాగాను. తాళం వేసిలేదు.

నా గుండెలు వేగంగా కొట్టుకున్నాయి.

ఇంట్లోనే వున్నాడా? ఎంత ధైర్యం!

ఇప్పుడు నాకు గుండె దడతో బాటు భయం కూడా పట్టుకుంది. నేను పట్టుకున్న కడ్డీ జారీపోయింది. శంకర్ మీద దాడి చెయ్యగలనా? అంత ధైర్యం, బలం నాకున్నాయా? లేవు. మరుక్షణం జానీతో నా ఘర్షణ

జాపకం వచ్చింది. ఆ సన్నివేశం, ఆవేశం, తలచుకుంటే శంకర్ తల బద్దలు చెయ్యగలనని నమ్మకం కలిగింది.

కానీ—

జానీ బారినుంచి నన్ను కాపాడుకుంటేనుకు పరోక్షంగా సహాయపడ్డ శంకర్ ని గాయపరుస్తానా!

ఈ ఆలోచనకి నా వొళ్ళు గగుర్పొడిచింది. మరుక్షణం నాకు ఉపకారం చేసినవాడికి అపకారం చేసే సాహసం చెయ్యలేనని తేల్చుకున్నాను.

ఈ వ్యవహారాన్ని సహనంగా, శాంతియుతంగా పరిష్కరించాలి.

ఈ నిశ్చయానికి వచ్చి, ఆవేశాన్ని అణచుకుని, తలుపు తట్టాను.

వెంటనే లోపలి నుంచి శంకర్ ఆర్చాడు, “ఎవరు?”

గొంతు గాభరాగా లేదు, గంభీరంగా వుంది.

నేను మరోసారి తలుపుతట్టి, “నీ పార్ట్ నర్, మిస్టర్ కమలాకర్” అన్నాను.

వెంటనే శంకర్ గొంతు పలికింది. “తలుపుతీసే వుంది. వచ్చేయ్!”

నెమ్మదిగా తలుపు నెట్టాను. కొద్దిగా తెరుచుకుంది. ఏర్పడ్డ సందులోంచి లోనికి తొంగి చూశాను. ఎదురుగా శంకర్ కుర్చీలో కాలుమీద కాలేసుకుని కూచొని, బటానీలు తింటూ ట్రాన్సిస్టర్ వింటున్నాడు.

పూర్తిగా తలుపు తెరిచి లోనికడుగు పెట్టాను.

శంకర్ ముందు నన్ను చూసి నవ్వినా, నా చేతిలో కట్టి చూసి అదిరిపడి లేచి నిలబడ్డాడు.

“ఏమిటి కమల్!”

“పరిసితి మారింది.”

“ఏమిటి నువ్వనేది!” రెట్టించాడతను.

“పరిసితి మారింది.” మళ్ళీ అన్నాను, “నీ చెప్పు చేతలో ఏ వుండే పరిసితి కాదు— నేను చెప్పు చేతిలో తీసుకునే పరిసితి.”

శంకర్ కోన్ని క్షణాలు నన్ను చూశాడు: తికమక గా, ఆందోళన గా, ఆ తర్వాత కర్కశంగా చివరికి హేళన గా.

ఫకాలున నవ్వి “నీకు పిచ్చిపట్టింది!” అన్నాడు.

నేనతని మాటలు పట్టించుకోలేదు. చేతిలో కడిని తిప్పుతూ, అతనికి చూపిస్తూ అన్నాను, “ఈ కడితోనే జానీ పళ్ళూడగొట్టాను. అవి నీ నెత్తిమీద పడ్డాయి. ఇప్పుడా నెత్తిని పగులగొట్టబోతున్నాను. కామెంట్స్ ప్లీజ్!”

శంకర్ నన్ను ఓ క్షణం పరీక్షగా చూసి ఛటుక్కున అన్నాడు, “నా నెత్తి పగులగొట్టినచో నెత్తురు చిమ్మును. అది నీ బట్టలను తడిపివేయును. నేను గట్టిగా కేక పెట్టెదను. జనం పరిగెత్తి వచ్చెదరు. ఆ తరువాత పోలీసులు.... ఆ తరువాత—”

“షట్! యూ కన్నింగ్ బాస్! పరిహాసానికిది సందర్భము కాదు. నీ నక్కజిత్తులు కటిబెటి నగ తీయ!” అన్నాను.

శంకర్ మరోసారి పరీక్షగా చూశాడు.

నా కర్కశత్వానికి ఆశ్చర్యపోయి రెండు నిమిషాల తర్వాత ప్రశాంతంగా అన్నాడు:

“నీ కళ్ళు నెత్తికెక్కాయి. నువ్వు చాలా తొందర పడుతున్నావు. అది మంచిది కాదు. పదిరోజులు పడుతుందన్నాను. పదిరోజులప్పుడే పూర్తయ్యాయా?”

ఈ మాటలతను ఏ ఉద్దేశ్యంతో చెప్పాడో అర్థం కాలేదు.

కపటత్వమా? అమాయకత్వమా?

ఏదేమైనా అతన్ని దారికి తీసుక రావాలి.

“చూడు మిస్టర్, నేనడిగింది ఒరిజనల్ నెక్స్ట్ గురించి. నకిలీ కాదు.”

“ఒరిజనలా! నా దగ్గరెక్కడిది?” అర్చాడతను.

“నన్ను మోసగించి రాత్రి తస్కరించావు. కానీ తప్పించుకోలేవు. నీ వేలిముద్రలు పోలీసులకి దొరికాయి. నీ గుప్పెట్లో యిరుక్కుని నా బాస్ కి దోహం చేసినందుకు ప్రాయశ్చిత్తంగా నేనిప్పుడేం చేస్తానో తెలుసా?”

“ఏమిటి కమల్! ఏం చేస్తావు? ఏమీ చెయ్యలేవు. ఎందుకంటే, నువ్వు ఆరోపిస్తున్నట్టు నేనేమీ చెయ్యలేదు కాబట్టి!”

“చేశావు. రంభని చంపి నన్ను ఫోటోలో ఇరికించావు. రాత్రి మనం నగ పెట్టేశాక తిరిగి నువ్వు రహస్యంగా వెళ్లి దొంగిలించావు. నీ నకిలీ నగకథ వట్టి హంబక్. దాని అవసరం లేదు. నన్ను హత్యలో యిరికించే ఫోటోలు నీ దగ్గర వున్నాయి కాబట్టి నీ దొంగతనం నేను బయట పెట్టననుకున్నావు. అది పొరపాటు.

నేనిప్పుడు అన్నిటికీ సిద్ధపడాను. నా బాస్ తో నేనిలాటి ప్రమాదకరమైన ఆట ఆడుతూ మనశ్శాంతిగా బ్రతకలేను. తిరిగి ఆ నగ బాస్ కి లభించేవరకు నేనేమీనా చేస్తాను. ఆ నగ నువ్వు నాకిస్తే మనిద్దరం ఊమంగా వుంటాం. లేదా యిద్దరమూ నాశనమవుతాం. త్వరగా చెప్పు, నీకేది ఇష్టం?”

శంకర్ ముఖంలో నెత్తురుచుక్క లేదు. మార్చ్యురీలో

గుర్తింపుకోసం భద్రపరచిన దిక్కులేని శవంలా కనిపించాడు.

అతన్ని చూసి నాకు భయమేసింది.

“చెప్ప! నీ కేది ఇషం?” గడించాను.

శంకర్ తేరుకుని కళ్ళు చిట్టించాడు. నన్ను తీక్షణంగా చూసి కుర్చీలో కూలబడాడు.

ట్రాన్సిస్టర్ ఆఫ్ చేసి నన్ను కూడా కూచోమని సైగ చేశాడు. అసహనంగా కూచున్నాను. శంకర్ ముఖం ఆందోళనగా వుంది. సిగరెట్ వెల్గించి గట్టిగా రెండు దమ్ములులాగి కప్పుకేసి చూశాడు.

“కమల్, నీ మాటలు ఆశ్చర్యం కల్గిస్తున్నాయి.”

అతని మాటలు నాకు విసుగుపుట్టించాయి.

“నగ ఎక్కడవుంది?”

“నువ్వు చాలా చాలా పొరబడుతున్నావు. అది నా దగ్గర లేదు.”

నాకు కోపం వచ్చింది, “సరే, మన వ్యవహారం పోలీసులకు చెప్పాను.”

“అసలేం జరిగింది!” ఉన్నట్టుండి అర్పాడతను. ఆ తర్వాత చేతులూపుతూ, “ఏమిటిదంతా!” అని గడించాడతను.

“నీ కంతా తెలుసు. ఈ పని నువ్వే చేశావు.”

“నేను చెయ్యలేదు, నాకేమీ తెలియదు.”

“పరిసితి సీరియస్ గా మారుస్తున్నావు. నీ పాను సక్సెస్ కాలేదు శంకర్. నన్ను డబుల్ క్రాస్ చేసి నువ్వు నిశ్చింతగా గడసలేవు. నగ యిచ్చేనేయ్—గుడ్ బై చెప్పకుండా!”

“షటవ్! పిచ్చికూతలు! నగ నేను దొంగిలించానని

ఎవరన్నారు? ఏమిటి ఆధారం?”

“పోలీసుల దగ్గర వేలిముద్రలున్నాయి!”

“అలాగా? చెక్ చేసుకోమను. ఇప్పుడే పోలీసుల్ని పిలువ్! ఆ వేలిముద్రలు నావైతే నేరం ఒప్పుకుంటాను.”

“అది నీకూ నాకూ మంచిది కాదు. సాధ్యమైనంత వరకు ఈ వ్యవహారం నుంచి క్షేమంగా బయటపడేందుకు కృషి చేద్దాం. నువ్వు త్వరపడి ఆ నగ కాజెయ్యకుండా, నకిలీ నగ వచ్చేవరకు ఆగివుంటే, ఈ ప్రమాదం ఏర్పడేది కాదు....”

“కమల్, నాకు వివరంగా చెప్పు. ఏమిటిది? దొంగ తనం యెలా జరిగింది? ఎవరు తెలుసుకున్నారు?”

నేను జరిగింది వివరంగా చెప్పాను.

అతను అంతా విని ఆశ్చర్యంగా చూశాడు.

ఆ తర్వాత ముందుకు జరిగి నా చేతులు పట్టుకున్నాడు.

“కమల్, ఆ నగ నేను దొంగిలించలేదు. నా నకిలీ నగ కథ బూటకం కాదు. నిరూపిస్తాను. నిన్ను డబుల్ క్రాస్ చెయ్యాలని నేనెప్పుడూ ఆలోచించలేదు. నాలో కలిసిన వాళ్ళని మోసంచెయ్యను. ఆ నగ నేను దొంగిలించలేదు!”

“మరెవరు దొంగిలించారు?”

“ఏం, నువ్వు కాకూడదా?”

నేను విసురుగా చెయ్యెత్తి అతన్ని కొట్టబోయాను.

అతను చెయ్యిపట్టుకుని, “రిలాక్స్,” అన్నాడు. “నీ బాస్ కాకూడదా?”

“శంకర్!” అర్చాను.

నవ్వాడతను, “పదిలక్షలు! ఇన్సూర్ చెయ్యబడ్డ పుటవ్! నీ బాస్ బుద్ధుల గురించి నాకు తెలుసు!

కమల్, నీ బాస్ తప్పకుండా యేదో గ్రంథం నడుపుతున్నాడు!”

“నోర్మ్యుమ్!” కొట్టబోతే మళ్ళీ చెయ్యి పట్టుకున్నాడు.

“కమల్! ఈ దొంగతనంలో యెవరిదో అదృశ్య హస్తముంది! ఆ నగ ఎక్కడ వుందో నీకూ నాకూ, నీ బాస్ కూ తప్ప యెవరికీ తెలియదు. దాన్ని సువ్వు తియ్య లేదని నేను నమ్మినట్టు సువ్వు కూడా నన్ను నమ్మాలి! ఇక నీ బాస్ తప్ప తీసే అవకాశం యెవరికి వుంది? ఆలోచించు!”

నేను శంకర్ చెయ్యి విడిలించికొట్టి లేచాను..

“నా బాస్ గురించి ఇలా మాట్లాడావా నాలిక చీరేస్తాను!” అనర్చాను.

ఆ తర్వాత అటూ ఇటూ చూసి పక్కగదిలో కెళ్ళాను. శంకర్ నా వెనక వచ్చాడు.

“నాకిప్పుడు నగ కావాలి. అయిదు నిమిషాలు సమయ మిస్తున్నాను. ఈ లోపు ఇచ్చావా సరే, లేదా పోలీసులకి—”

మాటలా పేసి శంకర్ ని చూశాను.

చిన్న గా నవ్వుతూ చూస్తున్నాడతను.

నేను ఛటుక్కున చూపులు తప్పించాను. గదిలో ఓ మూల ముక్కాలి పీటమీద చిన్న పాతకాలపు సేఫ్ కన్పించింది.

దాని దగ్గరికెళ్లి కాలిలో తన్ని, “దీన్ని తెరువ్!” అనర్చాను.

శంకర్ వేగంగా కదిలివచ్చి నన్ను వెనక్కి లాగాడు.

“రాస్కెల్! అదేమిటనుకున్నావ్? మా తాత ఇచ్చిన పవిత్రమైన కానుక! దాన్ని కాలిలో తన్ని పాపం అంటు గట్టుకున్నావు!”

“షట్! త్వరితగా తెరువ! లేదా ఈ రాడ్‌తో పగల గొడ్తాను!” కడ్డీ తీసుకుని నేఫ్ పిడిమీద ఒక చెబ్బ వేశాను.

“యూ ఫూల్! నిన్ను చంపేస్తాను!”

“కమాన్ మాస్టర్! తాళాలిలా యివ్వు!”

“నా దగ్గర లేవు! నీ కందవు—”

“అయితే ఇప్పుడొకటే మార్గం వుంది—పోలీసుల్ని పిలవడం!”

“నీకు పిచ్చిపట్టింది!” అర్చాడు శంకర్, “నగ నా దగ్గర లేదంటే బుర్రకెక్కడంలా? రాస్కెల్, సహిస్తున్న కొద్దీ మిలిమీరుతున్నావు! నీ పీకనొక్కి పాతిపేస్తేస్తాను!”

శంకర్ రెండుచేతులు జూపి ఛటుక్కున నా దగ్గరికి జరిగాడు.

నేను విసురుగా కడ్డీ ఎత్తాను. శంకర్ చేతులు దింపేసి పళ్ళు నూరుతూ కర్కశంగా చూశాడు. నేనూ చూశాను అంతకంటే కర్కశంగా. మా చూపులు కలిశాయి: ఇద్దరిమధ్య చిచ్చు రగిల్చాయి.

కొన్ని క్షణాలు నిశ్శబ్దం....

ఇంతలో ముందు గదిలో ఏదో కూనిరాగం వినిపించింది.

అంత చక్కటిరాగం నేనెప్పుడూ వినివుండలేదు!

ఉలికిపడి మేం కలవరంగా చూసుకున్నాం.

శంకర్ తటాలున వెనక్కి తిరిగి ముందుగదిలో

కళ్ళాడు.

అతను వెళ్ళిన కొన్ని క్షణాలకి అరిచాడు:

“కమల్! ఇలారా! ఎవడొచ్చాడో చూడు!”

పరిసితి నా కేమీ అరంగాలేదు. కడి గటిగా పటుకుని,
లోతుగా గాలిపీల్చి గంభీరంగా ముందు గదిలోకి
నడిచాను....

9

“హలో! హలో, మిస్టర్ పిరికీ! సారీ—మొనగాడివి
కమా?” నవ్వాడు జానీ, మునిపళ్ళు లేని నోరు తెరిచి.

నాలో గాంభీర్యం ఎగిరిపోయి వళ్ళు చల్లబడింది.

జానీ!

వీడిక్కడికెలా వచ్చాడు? ఎందుకొచ్చాడు? నాగుండె
వేగంగా కొట్టుకుంది. తలతిరిగి స్పృహ తప్పినట్టయింది.
నేను ముందుకు తూలగా శంకర్ చెయ్యి నన్ను ఆపింది.
తేరుకుని సంబాలించుకున్నాను.

తల విదిలించి జానీని చూశాను. ద్వారంలో నిలబడి
వున్నాడు—నడుముమీద చేతులు పెట్టుకుని. తలమీద,
కణతమీదా రెండు బ్యాండ్జీలున్నాయి — బట్టలు
మాత్రం అలాగే వున్నాయి—మురికిగా. మునిపళ్ళు లేని
వాడినోరు వికృతంగా, అసహ్యంగా వుంది.

“నువ్వు—ఇక్కడికెందుకొచ్చావ్!” అర్చాను ఆందో
ళనగా. నా చేతిలో ఇనపకడ్డీ బలంగా బిగుసుకు
పోయింది.

వాడు నవ్వాడు, చింపాజీలా: “నిన్ను చావగొట్టి
పళ్ళు కట్టించుకుపోదామని.”

శంకర్, నేనూ చూపులు మార్చుకున్నాం.

నాలో ధైర్యం వచ్చింది. “నన్ను చావగొట్టే ప్రయత్నం విరమించుకో!” అన్నాను కట్టి చూపిస్తూ, “గురుందా? నా శక్తి నువ్వు గ్రహించావు. మొన్నటి సత్కారం అంత తేలిగా మర్చిపోలేదనుకుంటాను. ఇది పళ్ళు కట్టించుకునే చోటుకాదు—వూడగొట్టే చోటు. అందుకని నువ్విక్కడించి వెళ్ళిపో!”

“కెక్కడ! సరిగా చెప్పావు మిస్టర్—నిన్ను చావగొట్టే ఆలోచన నువ్వు చెప్పకముందే మానుకున్నాను. అయితే ఇక్కడికి పళ్ళూడగొట్టించుకోడానికి రాలేదు” అన్నాడు జానీ తాపీగా.

“మరి?”

“మీరేదో తగవులాడుకుంటున్నారు—మీ తగవు తీర్చడానికి వచ్చాను” అన్నాడు మరింత తాపీగా.

వాడి మాటలు విని మేం కలవరపడ్డాం.

“మేమిక్కడ వున్నామని నీకెలా తెలుసు?” అడిగాడు ఛతుక్కున.

జానీ తెలుపుమూసి లోనికొచ్చి కూచున్నాడు.

“క్యూరియాసిటీ వుంటే తెలుకోలేనిదేమిటి? నాకేమీ తెలీయదనుకోకు! నాకంతా తెలుసు!”

“ఏమిటి నీకు తెలుసు?” వాడి బెదిరింపుకి నా వొళ్ళు మండింది.

వెకిలిగా నవ్వాడు జానీ.

“నీ బాస్ నెకేస్ ఎవరు దొంగిలించారో నాకు తెలుసు?” జేబులోంచి సగం కాలిన బీడీ తీసి అన్నాడు.

“ఎవరు?” అన్నాను. శంకర్ ఆవేశంగా జానీ మీదికి దూకబోయాడు. నేనతన్ని వెనక్కి లాగాను.

“నేను” అన్నాడు జానీ, “ఏసు సాక్షిగా నేనే!”

“ఏమిటి ఆధారం?” నా గొంతు సరిగ్గా పెగలేదు.

జానీ మా ఇద్దర్నీ పరీక్షగా చూసి జేబులోంచి పాటం తీశాడు. దాన్ని విప్పి నగ చూపించాడు.

నా బాస్ భార్య స్మృతికి చిహ్నమైన అపురూపమైన నగ!

జానీ గాడి పాపిష్టి చేతులో ఎంత ఆపవిత్రమైంది!

నేను తేరుకు నేలోపున శంకర్ జానీ మీదికి దూకాడు.

జానీ తటాలున శంకర్ ని వెనక్కి తోసి లేచిబడాడు.

జేబులోంచి కత్తి తీసి చూపిస్తూ అన్నాడు, “జాగ్రత్త! నా దరికెవరో చ్చినా యీ కత్తివేటుకి గురవుతారు!”

మేం నివ్వేళ్ళు లెపోయాం!

జానీ చెరోచేతిలో కత్తి, నగ, మెరుసున్నాయి.

ఒకటి ప్రాణాలు తీసేది. మరొకటి విలాస జీవితాన్నిందించేది.

నాకేమీ అంతుబట్టలేదు. ఏం జరిగింది? నగ జానీ చేతిలోకలా వచ్చింది? మేం యెక్కడ పొరపాటు చేశాం?

పరిసితి మరింత తీవ్రంగా తయారైంది! నేనీ ఊబిలో మరింత లోతుగా దిగబడిపోయాను.

మా పథకం జానీకి తెలిసిపోయింది!

ఇది ప్రమాదకరం! ఇప్పుడు మా గుట్టు జానీ గుప్పెట్లో వుంది! వీడితో ఏ మాత్రం పొరపాటుగా వ్యవహరించినా మా నాశనం తప్పదు!

హఠాతుగా ఉలికిపడ్డాను. నేనేం చేస్తున్నానో నాకే తెలియడంలేదు!

కొన్ని క్షణాలక్రితం శంకర్ తో ఘోర గొడవ పోటీసులకి చెప్పానని బెదిరించాను! కానీ—ఇప్పుడు—ఆ

ఆలోచన ఎంత భయంకరంగా వుంది! పోలీసుల్ని రంగంలో దించితే దాని పర్యవసానం ఎంత తీవ్రంగా వుంటుంది!?

నా బాస్ కి నేను చేసిన ద్రోహానికి ప్రాయశ్చిత్తంగా నన్ను నేనెందుకు శిక్షించుకోవాలి? దానివల్ల ఏమిటి ప్రయోజనం?

రంభ హత్య కేసులో జీవితాంతం జైల్లో కూచుంటాను. ఫర్వాలేదు. కానీ, బాస్ గురించేమిటి?

ఈ వూహించని పరిణామం అతని మీద ఎలాటి ప్రభావం చూపిస్తుంది?

నేను మోసంచేసినట్టు బాస్ కి తెలిసే గుండె ఆగి చనిపోతా? మతి చలించి పిచ్చివాడైపోతా? లేక-కనీసం జీవితాంతం కృంగిపోతా?

బాస్ కి నా మీద యెంత విశ్వాసముంది! ఎంత ప్రేమ వుంది! ఏ తండ్రి దగ్గరా ఏ కొడుకూ పాండని ట్రిట్ మెంట్ నాకు నా బాస్ దగ్గర లభిస్తోంది. అతని వినా శానికి నేను కారకుణ్ణి కావాలా!

కాదు! చేసిన ద్రోహానికి ప్రాయశ్చిత్తంగా నన్ను నేను శిక్షించుకుని నా బాస్ వినాశానికి కారకుణ్ణి కాకూడదు! ఈ వ్యవహారాన్ని మరో విధంగా హాండిల్ చెయ్యాలి. శంకర్ తో అంత తెలివితక్కువగా వ్యవహరించినందుకు లోలోన తిట్టుకున్నాను. ఈ వ్యవహారం నుంచి బయటపడే మార్గం యేదో తప్పకుండా వుండి వుంటుంది.

ఏమిటది?

ఇప్పుడాలోచించకూడదు—ఒక సమయంలో ఒక

ఆలోచన. ప్రస్తుతం జానీ గురించి ఆలోచించాలి. వీడితో జాగ్రత్తగా వ్యవహరించి పరిసిలి సీరియస్ కాకుండా చూడాలి.

తేరుకుని, శంకర్ నీ ఆ తర్వాత జానీని చూశాను.

“ఆల్ రైట్, జానీ. ఆ నగ సువ్వే దొంగిలించావు.”

అన్నాను.

“అవును.”

“అయితే ఈ బిజినెస్ లో సువ్వ కూడా పార్ట్ నర్ గా చేరావు. ఇంకెందన్న చేర్చావు?” అడిగాను.

“నేనొక్కడేనే” అన్నాడు వాడు.

“నీ ముఠా యెక్కడ?”

వాడి ముఖం యెర్రబడింది: “ఆ వెధవల గురించి చెప్పకోడం సిగ్గుచేటు! సువ్వ కొట్టిన దెబ్బలకు పత్తా లేకుండాపోయారు. ఇప్పుడు ఖమ్మంలో లేరు.”

“సువ్విక్కడికి వంటరిగా వచ్చావా?”

“అవును.”

“ఏ ఉద్దేశ్యంతో?”

“నీ మీద పగ తీర్చుకోడానికి.”

“మంచిది. కూచో, వివరంగా మాట్లాడుకుందాం.”

జానీ నగ జేబులో దోపుకుని, కత్తి చేతిలో పట్టుకుని కూచున్నాడు. ఆ తర్వాత మేం కూచున్నాం.

ఆందోళనగా, ఎర్రబడ్డ ముఖంతో చూస్తున్న శంకర్ తో నేనన్నా: “సువ్వ బోక్యం చేసుకోకు. బిజినెస్ నేను మాట్లాడతాను.”

శంకర్ పరధ్యానంగా తలూపాడు.

నేను జానీ వేపు తిరిగాను: “వెల్, జానీ ఇక మాట్లాడు, నగ యెలా దొంగిలించావు?”

నవ్వాడు జానీ, “చెప్పాను మిస్టర్. ఆవేశంలో కూడ సమయస్ఫూర్తిగా ప్రవర్తించి అందని అవకాశాన్ని చేజిక్కించుకోమనేవాడు వసాను.”

“నా డైవడు?”

“నా గురువు—ఆంధ్రోసి—కేరళలో వున్నాడిప్పుడు.”

విసుగ్గా చూశాను, “సరే, చెప్పు.”

జానీ నన్ను సీరియస్ గా చూసి అన్నాడు:

“నీ చేత దెబ్బలు తిని మా వూళ్ళో చులకనైపోయాను. అందరూ నా పేరు చెప్పుకుని నవ్వుకుంటున్నారు! నువ్వలా తిరగబడతావని నేనూహించలేదు! నీ చేత తన్నులు తిని నవ్వులపాలయ్యాను. నా రికార్డులో యిలాంటి దశ ఎన్నడూ రాలేదు. నాకు తల కొట్టేసి నటయింది.

“నీ మీద పగ రగిలింది. నిన్ను పట్టుకుని చంపేయాలని నిశ్చయించుకున్నాను. కానీ, ఈ ఆలోచన వచ్చేటప్పటికి నువ్వు వూళ్ళో లేవు. నేను హాస్పిటల్ నుంచి పారిపోయి నీ ఆరా తీశాను. నువ్వు బసచేసిన హోటల్లో నువ్వు హైదరాబాదు కెళ్ళిపోయినట్టు తెలిసింది. రిజిస్టర్ లో నీ హైదరాబాదు అడ్రసు దొరికింది....

“వెంటనే బయలదేరి నిన్ను సాయంత్రం యిక్కడి కొచ్చేశాను.

“నిన్ను ఎలా చంపాలో బాగా ఆలోచించుకుని వచ్చాను. చీకటిపడ్డాక ఆర్రాత్రి నీ యింటికివచ్చి పొడి చెయ్యాలనుకున్నాను. అలాగే వచ్చాను. కానీ ఆలస్యమయింది. ఎవరి అదృష్టమో చెప్పలేనుగాని నువ్వు బ్రతికి పోయావు.

“నేను వీధిచివర్లో వుండగా నువ్వు, కంకర్ బయటికి

వచ్చి కారెక్కారు. కారు బయలుదేరింది. నాకేమీ తోచలేదు. కారువెంట కొంతదూరం పరిగెత్తాను. నిన్ను చంపే ఆవకాశం తప్పిపోయినందుకు తిట్టుకున్నాను. ఐతే నువ్వు శంకర్ తో ఎక్కడికెళ్తున్నావో అరంకాలేదు. శంకర్ ఘరానా నేరసుడు!”

జానీ మాట లాపేసి శంకర్ ని చూశాడు.

“మీరేదో కథ నడుపుతున్నారని అరమయింది. కారు వెంట కొంతదూరం పరిగెత్తి దారిలో ఒక స్కూటర్ దొంగిలించాను. దానిమీద మిమ్మల్ని వెంబడించాను. మీ కారు చాలాసేపు ప్రయాణించి ఒకబంగళా వెనుక వీధిలో ఆగింది. మీరిద్దరు కారుదిగారు. నేను వీధిచివరో కాచుకున్నాను. కాస్సేపటికి మీరు తాడు సహాయంతో పెరటిగోడ దాటారు. ఆ తర్వాత నేనుకూడా అలాగే చేశాను.”

నేను వూపిరిపీల్చడం మర్చిపోయాను.

శంకర్ రెప్పవెయ్యకుండా చూస్తున్నాడు.

మళ్ళీ అన్నాడు జానీ, “ఇంట్లో మీరిద్దరూ ప్రవేశించి కిచెన్ తలుపు తెరిచారు. ఆ తర్వాత లోనికెళ్ళిపోయారు. నేనుకూడా చప్పుడు కాకుండా కిచెన్ లో ప్రవేశించాను. అప్పుడే—వచ్చి, బాడ్లక్! నా చేతికేదో గిన్నె తగిలి కిందపడింది. కంగారుపడి చెంగున బయటకిదూకి పారి పోయాను. మీరిద్దరూ గాభరాగా కిచెన్ లోకొచ్చి చూశారు — అప్పుడు ‘మ్యావ్’ అని అరిచించెవరను కున్నారు?”

పగలబడి నవ్వాడు జానీ.

“ఓ.కే. మీరు తేలికబడి తిరిగివెళ్ళిపోయారు. నేను జాగ్రత్తగా మీ వెంట వచ్చాను. మీరు బెడ్ రూంలో

కళ్ళాక నువ్వు తివాసీయి తి రాళ్లు లెక్క బెట్టసా గావు.
నేను తలుపుపక్కన నక్కి గమనించసా గాను....”

బీడీ వెల్గించి మళ్ళీ అన్నాడు జానీ:

“కాస్సేపటి తర్వాత నువ్వు రాతిపలక తొలగించావు.
పదనూడవ పలక. అప్పుడు శంకర్ జేబులోంచి పాసిక్
కవరు తీశాడు.

“అందులో ఏదో మెరుసూ కన్పించింది!

“నా వూపిరి ఎక్కడ అలికిడిచేసుందోనని భయ
పడాను. వూపిరి బిగబట్టి చూశాను. శంకర్ ఆ కవర్ ని
నేలలోవున్న పాత్రలో జారవిడిచాడు. తర్వాత నువ్వు
పలక పెట్టేసి శుభ్రంగా తుడిచావు. గదిలో మసగ్గా
లెటు వెలుగుతోంది. నేనేం చెయ్యాలో వెంటనే తట్టింది.
చతుక్కున లోనికెళ్ళాను. ఆ సమయాన మీరుగనక నన్ను
చూసివుంటే చంపేసే వాడ్ని—”

జానీకళ్ళు క్రూరంగా మెరిశాయి.

“తర్వాత ఏం చేసావు?” అడిగాను నింపాదిగా.

“మీరు చూడకుండా నేను గదిలో నేల మీద
ప్రాకుతూ బెడ్కింది కెళ్ళాను. అక్కడనించి గమనించ
సాగాను. నువ్వు తివాసీ పరిచేసి శంకర్ తో బయటికెళ్ళి
పోయాక బయటికి వచ్చాను. మీరిద్దరూ గదికి తాళం
వేసుకుని వెళ్ళిపోయారు. మీరు పూర్తిగా బంగళానించి
వెళ్ళిపోయాక నేను రంగంలో దిగాను. అంత విలువయిన
నగ నేను ముట్టుకుంటానని కలలోకూడా అనుకోలేదు!”

తమాషాగా చేతులూపాడు జానీ.

“బయటపడే మార్గంలేదు. గదికి తాళంవేసి వెళ్ళారు.
కిటికీగుండా మాకు దామనుకున్నాను. కానీ ఆ చువ్వలోంచి
దూరడానికి నేను పక్షినిగాను, బెడ్ రూంని అనుకొని

బాత్ రూంవుంది. లోనికెళ్ళి చూశాను. పెన వెంటిలేట్ కి
కనిపించింది. కానీ కష్టపడా ఆ మార్గం గుండా వెళ్ళటం
పడాను.”

“వెరీ గుడ్! కానీ ఒక పార పాటు చేశావు. నీ వేలి
ముద్రలు పోలీసులకి దొరికాయి” అన్నాను.

“లేదు, లేదు! నేను ముట్టుకున్న చోట్లా శుభ్రంగా
తుడిచాను మిస్టర్!”

నేను ఆశ్చర్యపోయాను: “అయితే ఆ నగతో పార
పోకుండా ఇక్కడికెందుకొచ్చావ్?”

“అనుభవంలేక. ఇలాటి పెద్దపనులు నే నెప్పుడూ
చెయ్యలేదు!”

“దొంగ వెధవా! నా పథకంలో పానకంలో పుడ
కలా తగిలి పాడుచేశావు!” అన్నాడు శంకర్.

జానీ నవ్వాడు, “అనుకున్నవన్నీ జరగవు. నేనను
కున్నది జరిగిందా? అనవసర వాదన అవతల బెట్టి ఆసలు
విషయానికొద్దాం.”

“నువ్విక్కడి కెందుకొచ్చావో చెప్ప!” అన్నాను.

“బేరం కుదుర్చుకోడానికి” అన్నాడు జానీ, “ఈ
నగ నా దగ్గరవుంది గానీ దాన్ని ఏం చెయ్యాలో నాకు
తెలీదు. అమ్మబోతే పట్టుబడతాను. నాకు తెలుసు—
ఈ లెసులో నా కనుభవంలేదు. మీగురించి ఆలోచిం
చాను. మీ రేదో పథకం వేసుకున్నట్టున్నారు: ఈ నగ
అమ్మించాలంటే మీవల్లనే సాధ్యమవుతుంది. పైగా
ముగ్గురికీ లాభం! ఆలోచించుకోండి!”

శంకర్ తటాలున వంగాడు, “ఇలా ఇచ్చేయ్! దాన్ని
అమ్ముతాను!”

జానీ అదోలా నవ్వాడు. “నా భాగం యెంత?”

నేనడు గగిలాను: “జానీ, ఆ నగ అమ్మడం యిప్పుడు
సుఖంకాదు. నావ్వు దాన్ని దొంగిలించకుండా మాద్మ
కి వచ్చి బాక్ మెయిల్ చేసే బావుండేది. ఇప్పటి పర
సితి వేరు. పోలీసులు దానికోసం గాలిస్తున్నాను దేశ
స్వాస్త్యంగా! అమ్మడం కష్టంకాదు, ప్రమాదకరం!”

“ఎంతకాలం ఆ గాలి?”

“చెప్పలేం. మా పాస్ పదిరోజుల్లో సక్సెస్ కావల
సింది. సువ్వు చెడగొట్టావు.”

జానీ కాస్సేపు ఆలోచించి అన్నాడు, “సరే. ఎంత
కాలమయినా ఆగుతాను. పదిరోజులు—పది నెలలు—పది
సంవత్సరాలు—ఎంత కాలమయినా ఆగుతాను. దాన్ని
అమ్మి నాలుగవ వంతు భాగం నాకివ్వాలి.”

“అలాగే!” శంకర్ అన్నాడు ఉత్సాహంగా, “దాన్ని
ప్పడిసావా?”

జానీ అంత తెలివితక్కువ పని చెయ్యడని నాకు
తెలుసు.

“ఇస్తాను.” అన్నాడతను, “ముందు నా షరతులు
ఒప్పుకోవాలి.”

“ఏమిటవి?”

జానీ జేబులోంచి కాయితం, పెన్నుతీసి నాకందిం
చాడు.

“దీనిమీద మీరు సంతకాలు పెట్టాలి.”

నేను ఆతృతగా కాయితం విప్పి చదివాను.

అందులో యిలావుంది :

“నిన్న రాత్రి, అనగా మార్చి ఒకటవ తేదీన, శంకర్ -
కమలాకర్ అనబడే తోడుదొంగలమైన మేము, సేత్
రంగూన్ వాలా ఇంట్లో వజ్రాలహారం దొంగిలించాము.

అది ప్రస్తుతం మాదగ్గరేవున్నది.

ఈ విషయం ధృవపరచగలము....”

ఈ వాక్యాలు చదివాక నా తల దిమ్మెక్కి కళ్ళు తిరి
గాయి.

10

శంకర్ తటాలున జానీమీదికి దూకి దవడకిందగుదాడు. జానీ కీచుమని అర్చి కిందపడాడు. నేను నోరుతెరిచి చూస్తున్నాను. శంకర్ విసురుగా వాడి డొక్కలోతన్ని వంగబోయాడు—క త్తికోసం. కానీ జానీ శంకర్ కాల్లో పొడిచాడు.

శంకర్ కిందపడి బాధగా అర్చాడు. నేలమీద రక్తం పారుతోంది. అతని పిక్కలదగ్గర ప్యాంటు రక్తంతో ఎర్రబడింది. జానీ చెంగున నిలబడి కాలితో శంకర్ ముఖం మీద తన్నాడు.

శంకర్ గట్టిగామూలి తలపక్కకి వాలాడు. జానీ అతని కాలరు పుచ్చుకుని లేపి కుర్చీలో కూలేశాడు.

ఈ దృశ్యమంతా నేను వూపిరి బిగబట్టి చూశాను.

“ఓ.కే?” జానీ అడిగాడు కర్కశంగా, “యిలా వుంటుంది నా జవాబు. చూడు కమల్! ఈ ముసలాడిని నీ హద్దులలోవుంచు. లేదా ముగ్గురుకీ ప్రమాదం. ఇక ఆ కాయితంమీద సంతకం పెడావా?”

జానీ ముమల్ని ఎలాటి వలలో బిగిస్తున్నాలో తెలుసు కున్నాను.

“పెటకపోతే ఏం చేస్తావు?”

“అప్పుడీ నగ నాకెలాగూ ఉపయోగపడదు గనుక పోలీసులకప్పగించి, జరిగింది చెప్పేస్తాను—ఆ విధంగా

జెలుకళతానని తెలుసు. ఘరవాలేదు. మీరిద్దరూకూడా తోడుగావుంటారు గాబట్టి నాకు దిగులువుండదు. ముగ్గురికి బలే కాలక్షేపం, కచ్చేరీ చేసుకోవడానికి.”

నేను సందేహించకుండా సంతకంపెట్టి శంకర్‌ని చూశాను.

కాలంతో రక్తమయమై మూలుతున్నాడతను. కాయితము, కలం అందించి సెగచేశాను. మాట్లాడకుండా సంతకం చేశాడు.

జానీ కాయితం లాక్కుని చూసుకున్నాడు. చిన్నగా నవ్వి జేబులోంచి నగతీశాడు: “ఇప్పుడు ప్రమాదంలేదు. ఈ కాయితంలో పెద్దబరువు దించుకున్నాను. ఇక నిశ్చింతగా వుంటాను. జాగ్రత్త, నన్ను మోసంచెయ్యకండి! కాయితం పోలీసుల చేతిలో వుంటుంది!”

“ఈ బిజినెస్‌లో మోసంలేదు” అన్నాను.

“వెరీగుడ్!” జానీ నగ నా కందించాడు. వణకుతున్న చేతిలో తీసుకున్నాను.

“నగ అమ్మేముందు నాకు తెలియజేయాలి. అలాగే మీరెక్కడికయినా వెళ్ళినా నాకు తెలియజేయాలి. నగ ఆమ్మాక, నాభాగం యిస్తే ఈ కాయితం ఇచ్చేస్తాను. దట్నాల్.”

లేచి నిలబడాడు జానీ.

“ఎక్కడ వుంటున్నావు?” అడిగాను.

“ఎందుకు? చూడు కమల్, నువ్వెలాంటి యెత్తులూ వెయ్యకూడదు!”

“నా ఉద్దేశ్యం అనికాదు. మనం ముగ్గురం పార్టనర్స్. ఎవరెక్కడెక్కడ వున్నాగో తెలుసుకుంటే ఎందుకయినా మంచిది.”

జానీ అనుమానంగా చూశాడు: “ఓ.కే. బేగం బజా
గూలో ప్లీజ్ వాచ్ లాడి.”

మళ్ళీ నేను ఏమీ అడక్కుండా గుడ్ బై చెప్పి బయ
టికి దాటితీశాడు.

హఠాతుగా నిశ్శబ్దం ఆవరించుకుంది జానీ నిష్క్ర
మణతో.

చాలా సేపు మేం మాట్లాడుకోలేదు. శంకర్ మాట్లాడే
సితిలోలేడు. అతని కాలికి బలమయిన గాయం తగిలింది.

“అనవసరంగా ఎగిరావు!” అన్నాను.

“నోర్మ్యూమ్! వాడికి బుది చెప్పాను!” అర్చాడు శంకర్.

“చూడు శంకర్, నీ ప్రవర్తన నాకు నచ్చలేదు.
నువ్వే ప్రమాదం తెచ్చి పెట్టేలా కనిపిస్తున్నావు! జానీతో
జాగ్రత్తగా వ్యవహరిస్తే ఏ అపాయమూ వుండదు. పెగా
కొన్ని చిక్కులు విడదీయవచ్చు—”

“అం లే డబుల్ క్రాస్ చేస్తావా?”

“అది పారదు. ప్రస్తుతం ఏమీ చెయ్యలేం. మనం వాడి
గుప్పెట్లో వున్నాం. ఈ నగ అమ్మేంతవరకూ వుంటాం.
ఇది అమ్మడం సులభంగాదు. చాలాకాలం పట్టవచ్చు.
అంతవరకు ఎటునుంచి ఏం ముంచుకువస్తుందోనని భయ
పడుతూ గడపడమెందుకు?”

“అం లే ఏం చేస్తావ్?”

“నాకో ఆలోచనవుంది. ఈ నగ మనం యెలాగూ
అమ్మలేం. తిరిగి యధాసానంలో పెట్టేద్దాం—”

“నీకు పిచ్చిపటింది!”

“చెప్పేది పూర్తి గా విను. నువ్వు నకిలీ నగ ఆర
రిచ్చావు. అది వచ్చాక దాన్ని జానీచేతిలో పెట్టి వాడి
వల్లోంచి బయటపడదాం!”

“అంశే, ఈసభకానికి నువ్వె బె కొట్టాలా?”

“తప్పదు! మనం ముందుకు పూర్తిగా టిప్-నెట్ అయింది. పోలీసులు రింభికోసుం గాలిస్తున్నారు. ఈ దొంగతనంతో ఆమెకి సంబంధంలేదని తెలుసుకోడానికి యెంతో కాలం పట్టదు! అప్పుడామె హత్య బయటపడు తుంది. ఈ అపాయం ఏర్పడకుండా నగ తిరిగి బాసుకు చెందేలా చేసి ఆమెని గాలించే పనిని మాన్పిద్దాం.”

కెంకర్ కళ్ళు మెరిశాయి. ఆ మాపుల్లో భావం పసి గట్టాను. నా మాటల్లో అతనికేదో పాయింట్ తట్టింది.

“నగ యిలా యివ్వు!” చెయ్యిజాపి అన్నాడు కర్క శంగా.

“ఎందుకు?”

“పథకం వేసుకున్నాక ముందుకు సాగడమే తప్ప వెనక్కి తగ్గడమనేది లేదు! కమాన్ ఇలా యివ్వు!”

“ఇవ్వను” అన్నాను.

“సరే వెళ్ళు, వెళ్ళు కమల్! గెటవుట్!” అర్చా డతను కళ్ళుమూసుకుని, “వెళ్ళేముందు ఫోటోల విషయం మర్చిపోకు.”

“వాటినేం చేస్తావు?”

“పోలీసులకి పంపిస్తాను. ప్లీజ్ గెటవుట్!”

అప్పుడుగానీ నాకు ఫోటోల విషయం తటలేదు. ఐతే ఈ వ్యవహారం అంత తేల్చిగా తేలేదిగాదు. చాలా అడ్డంకు లున్నాయి. ప్రస్తుతం నేను అన్నిటికీ తలవంచాలి. అంతకు మించి గత్యంతరంలేదు. ఈ అడ్డంకులే నా సమస్యకు పరిష్కారం చూపిస్తాయి....

నన్ను క్షేమంగా బయటపడేసే మార్గ మేమిటది?

వెంటనే తటలేదు. మరకొంత సమయం కావాలి,

ప్రస్తుతం శంకర్ కి నగ అప్పగించి వెళ్ళిపోవాలి.

అతని చేతిలో నగ పెట్టి, “అలాగే శంకర్, గుడ్ లక్” అన్నాను.

శంకర్ చిన్నగా నవ్వి, “ఐ పిటియూ, పూర్ ఫెలో!” అన్నాడు.

అతని మాటలు విని ఆవేశంగా పిడికిలి బిగించాను. అతని ముఖం మీద గుద్దాలన్నించింది. కానీ, పరిస్థితి మరింతగా చెడుతుంది.

కాబట్టి నా పిడికిలి జేబులో పెట్టుకుని బయటకు నడిచాను.

కమల్ తిరిగి శంకర్ నుండి నగను స్వాధీనం చేసుకో గల్గుతాడా?...

మాయమైన వంటగతై విషయం బయట పడుతుందా...

శంకర్ తీసిన ఫోటోలు, జానీ వ్రాయించు కున్న వృత్తరం పోలీసులచేతికి చిక్కుతాయా?

కమలాకర్ చివరకు ఏమవుతాడు???

వీటికి సమాధానాలు ‘పరువు ఖరీదు’ చివరి భాగం “చచ్చి సాధించాడు”లో వచ్చేనెల చదవండి...